



# शिवाजी आणि चंद्रराव मोरे

चंद्रराव मोरे जावळीचे राजे यांस दग्याने ठार मारून त्यांचे संपन्न राज्य शिवाजीने घशाखाली टाकले असा इतिहास मानणारा एक पक्ष आहे. आणि एक पक्ष शिवाजीमहाराजांनी राजरोसपणे चंद्ररावावर स्वारी केली असतां जावळीबाहेर झालेल्या लढाईत चंद्रराव मोरे मारल्या गेला असे मानणारा आहे. या दोन पक्षांत खरा पक्ष कोणता आणि शिवाजीमहाराजांच्या उच्च चरित्रास नीतिदृष्ट्या हे जावळीच्या मोठ्यांचे प्रकरण भूषण आहे की दूषण या प्रश्नाची सर्वस्तर चर्चा, रा. त्रिलोकाकर यांनी याच वादावर रचलेल्या 'चंद्रराव मोठ्यांचा तारा' या नाटकाच्या परीक्षणप्रसंगाने या लेखांत विस्ताराने मा. करण्याचे योजिले आहे.

अमुक एक गोष्ट अमुक तऱ्हेने घडली हे ठरविणे बहुधा नेहमीच मोठे कठीण असते. खरा इतिहास सोधून काढण्यास historical judgment म्हणजे शुद्ध ऐतिहासिक निर्णायकबुद्धीची अपेक्षा असते हे प्रथम वाचकांस समजावून सांगितले पाहिजे. आपण आपल्यासमोर किंवा आपल्या काळी होणाऱ्या गोष्टीसंबंधाने मुद्दां पाहतां की एखाद्या घुत्तागंधाने साक्षात्पुढा पाहू लागले असतां प्रत्यक्ष पाहणारे साक्षादार मुद्दां निरनिराळी हकीकत सांगतात. यांत पाहणाऱ्यांची निरनिराळी दृष्टि असते इतकेच नव्हे तर आपल्या मनोवृत्तीप्रमाणे व पक्षपाताप्रमाणे निरनिराळ्या स्वकपोलकल्पित मुद्दां गोष्टी त्यांत लुप्त होऊन देतात. मग वृत्त झाल्यानंतर कित्येक वर्षांनी लिहिलेल्या वस्तुतः शिवाजीसंबंधी किंवा इतिहास हे ऐतिहासिक निर्णायकबुद्धीच्या चाळणीत चालून येतात. पाहिलेले हे उघड आहे, प्रसिद्ध इतिहासकार रॉले यांनी जर्मनीचा इतिहास लिहिल्यावर एके दिवशी आयलंडमध्ये त्याच्यासमोर झालेल्या एका खुनासंबंधाच्या मुकदम्यांत निरनिराळ्या साक्षादारांनी निरनिराळी हकीकत सांगितलेली पाहून खरा इतिहास लिहिणे किती कठीण आहे, हे यानांत येऊन निराश होऊन आपल्या लिहिलेल्या इतिहास फेकून दिला, हा आख्यायिका प्रसिद्धच आहे. तात्पर्य खऱ्या इतिहासाचे प्रथम साधन-तत्कालीन लिहिलेली

## शिवाजी आणि चंद्रराव मोरे.

पत्रे किंवा लेख-सुद्धां तपासून साक्षापुगव्याच्या कसोटीस लावून ध्यावे लागतात; मग मागाहून कित्येक वर्षांना लिहून ठाविलेल्या हकीकती जास्त कसोशीने तपासून घेतल्या पाहिजेत. हा गोष्ट सांगितल्या पाहिजे काय ! अशा दृष्टीने या वृत्तीच्या हकीकती देणाऱ्या लेखांचे व त्यावरून भिन्न भिन्न मतोवृत्तींच्या इतिहासकारांनी आजपर्यंत केलेल्या गिद्दान्तांचे परीक्षण करणे अत्यंत अवश्य आहे; ते आपण यथामात्र करू.

इतिहासाच्या ठळक ठळक गोष्टीत वाद नसतो हे उघड आहे. वाद असतो तो त्या क्तीच्या तपाश्यांत किंवा प्रकारांत आणि त्यावरून इतिहासकार जे आपले तात्विक तत्त्वा प्रदर्शित करतात त्यांत असतो. कधी कधी ठळक गोष्टीतही कित्येक कल्पनांवाच लेखक वाद घालतात आणि ते केवळ प्राचीन इतिहासाच्या बाबतात नसून अलीकडच्या इतिहासांत घालतात. राम किंवा पांडव झालेच नाहीत, होयस पांडव युद्धांत कौरवांचा जय आला असून महाभारतकारांनी हा इतिहास लक्ष्मणरीने उलटा दाखविला आहे असे वाद उपास्थित करणारे बुद्धिवान विवेचक नोंद घेते आपण गोष्टीत देऊ. पण अलीकडच्या वृत्तीत सुद्धां शेकसपीयर झालाच नाही किंवा विक्रम आला नाही असे गिद्दान्त पुढे येतात हे प्रसिद्ध आहे. असे गिद्दान्त असून करणारे गिद्दान्त फार थोडे असून ते आपण वाजूस मारले असत; साधारणपणे असा गिद्दान्त मांडता येतो की इतिहासांतोळ ठळक ठळक गोष्टी झाल्या असे पुरातन त्यांच्या तपाश्यासंबंधाने इतिहासकारास विवेचकबुद्धि चालवावी लागते. या गिद्दान्ताप्रमाणे चंद्रराव मोरे जावळीचा राजा असून शिवाजी महाराजांना चंद्रराव मोर्यास मारून जावळीचे राज्य काबीज केले हा गोष्ट होवळ असून सर्व सरदारहारांना व तवांगीसकारांना, मराठा व मुसलमाना दोन्ही पक्षकारांना, लिहिली आहे या मरा व ऐतिहासिक आहे असे धरून आपण तिच्या तपशिलाविषया म्हणजे चंद्रराव मोरे कसा मारला गेला व कां मारला गेला याविषया विवेचक रूपाने तत्कालीन बसराचे व अर्वाचीन इतिहासकारांच्या मतांचे परीक्षण करू. या बाबतात समकालीन लेख मुळांच नाहीत किंवा त्या प्रसंगांत भाग घेतलेल्या लोकांचीही लेख नाहीत. असे लेख सुद्धां तपासले पाहिजेत हे पूर्वी सांगितलेच आहे. पण ते नसल्याने समकालीन अथवा प्रत्यक्ष पुगव्याची भानगड येथे करण्याचे प्रयोजन उरत नाही. परंतु या बाबतांत नंतर बऱ्याच वर्षांना लिहिलेले लेखच

असेल तरी ते आपल्या मराठा लेखकांना लिहिलेले असल्याने या प्रश्नास ज्यास्त कठिणता आली आहे. उलट पक्षाचे म्हणजे चंद्रराव मोऱ्याकडचे स्वदेशी किंवा मुसलमानी लेख या विषयामवेधाने नसल्याने कठिणतेत भर पडली आहे. सर्वात अलीकडचे आणि विरोधी भावाने शिवाजीचा इतिहास लिहिणारे जदुनाथ सरकार शिवाजीने चंद्रराव मोऱ्याचा निय सून केला असे सांगतांना त्यास पुरावा म्हणून कोणी मुसलमानां तयारिखांचा आधार देत नसून मराठा बखरांचाच आधार देत आहेत. यामुळे एक्या प्रकारे हे लेख admission या पुराव्याच्या प्रकाराखाली येत असल्याने ते खरेच असले पाहिजेत असे संकटदृष्टीने वाटते. परंतु हे लेख जर admission या स्वरूपाने अधिक महत्वाचे व लागू असले तरी त्यांचाहि योग्य छानना करणे जरूर आहे कारण admission स्वरूपाने लेख मुद्दां conclusive किंवा निर्णायक असे शकत नाहीत. आणि म्हणून या लेखांचा म्हणजे सभासद १०, निष्ठास ४१, दिग्विजय १२८० अंशगांवकर बखर २० ११ ( जदुनाथ सरकार शिवाजी पृष्ठ ५२ ) यांत उल्लेखिलेल्या हकीकतीचे आपण परीक्षण करूं.

या हकीकतीची तीन स्वरूपे आपल्यापुढे आहेत, त्यांपैकी स्वरा प्रकार कोणता हा प्रश्न आपल्यास निर्णय करायचा आहे. जदुनाथ सरकार म्हणतात की, शिवाजीने चंद्रराव मोऱ्याच्या राज्याचा लोभ धरून त्यास पाडाव करण्यासाठी मुल्हाची मागणी करण्याच्या मिषाने बकील पाठवून त्यांजकडेन विश्वासघाताने त्याचा सून करविला आणि नंतर एकाएका विश्वकर्मा झालेल्या राज्यावर हल्ला करून जावळी घेतली. दुसरी हकीकत पारसनाथ व किनकेट अर्शी देतात की लहरीचे बोलणे बोलण्याकारितां शिवाजीकडेन बकील गेले आणि बकील आणि चंद्रराव मोरे यांच्या दरम्यान काय वाचावाचा झाली ते समजत नसून आपसांत मारामारी सुरू होऊन चंद्रराव मारला गेला आणि तिसरी हकीकत अर्शी की, बोलण्यांत वाचावाचा झाली आणि मारामारी करीत बकील जावळीबोहर निघून आले. तेथे शिवाजीमहाराज फौज घेऊन पोचले, व त्यांना जावळीवर हल्ला केला. चंद्रराव फौजेनिशां बोहर पडून लडाई झाली त्यांत मारला गेला. असे, असे ह्या हकीकतीचे वादग्रस्त स्वरूप असून स्वरा प्रकार काय घडला हे आपणांस पाहणे आहे. तेव्हां प्रथम या गोष्टीचे साक्षीदार काय सांग-

नात हे पाहून त्यांचे म्हणणे कितपत ग्राह्य आहे याचा आपणांस विचार करावयाचा आहे.

स्वराज्य स्थापनेचा संकल्प करून शिवाजीमहाराजांनी राज्य कमविष्यास प्रारंभ केला आणि बारा मावळें काबिज करून कल्याण कारबाज केले. माहुली किल्ला घेऊन राजगड किला बांधून तेथें राजधानी प्रथम केली व नंतर जावळीचे मोरे, व शृंगारपुरचे सुर्वे जिंकण्याचा विचार केला. तेव्हां सभासद लिहिता रघुनाथ बळ्हाळ सबनीस यांस सांगितलें की, चंद्रराव मोरे यांस मारल्या विना राज्य साधत नाही. त्यास तुम्हांवांचून हें कर्म कोणास न होय. तुम्ही त्याजकडे हजरबास जाणें, बरोबर धारकरा शे सव्वाशें माणूस दिलें. त्यानें जावळीस जाऊन राजास कळविले आम्हां शिवाजीकडोन आलों तह रद्द करणें आहे. त्यांनीं बोलावून घेतलें. दुसरे दिवशीं एकांतीं बोलणें झालें. प्रसंग पाहून चंद्रराव व सूर्याजीराव दोन्ही भावास कळ्यारीचे वार चालविले. पाठीवर लाग झाला त्यास मारून निघून चालले. खासाच पडला लोक काय चालून येतात ! असें कर्म करून राजास भेटले तोच राजा चालून जाऊन जावळीं सर केली. प्रतापगड नांवाचा किल्ला बगविला. दणमंतराव म्हणून चंद्ररावाचा भाऊ होता तो चतुर्बेट म्हणून जागा तेथे बळ धरून राहिला. त्यास मारल्याविना जावळीचें राज्य सुटत नाही, असें जाणून गंगाजी भावजी म्हणून महालदार राज्याचा होता त्यास दणमंतरावकडे पाठवून गोडरिकेचें नातें लावून एकान्तीं बोलाचालीस जाऊन गंगाजी कावजी याणें दणमंतरावाशीं कळ्यारानें वार चालवून जिवें मारलें, जावळी कारबाज केली. ( सभासद आवृत्ति ४ सोन पा ७ )

या पुराव्याचे परीक्षण करतांना प्रथम हें सांगितलें पाहिजे की, सभासद हा हे वृत्त प्रत्यक्ष पाहणारा नाही किंवा त्या वृत्तांशीं कोणत्याहि प्रकारें संबद्ध नाही. तो एक शिवाजीच्या राज्याखालीं अंमलदार होता. पुढे जिर्जिस राजा-राममहाराज होते त्यांचे जबळ असतां त्यांच्या आज्ञेवरून या वृत्तानंतर सुमारे पन्नास वर्षांनीं हा हकीकत ऐकीव लिहीत आहे. तेव्हां तो तशीच असेल हें निश्चित नाही. पण आश्चर्य हें की, तो जशी सांगतो तशी सुद्धां हकीकत जदुनाथ देत नाहीत. “ चंद्रराव मोर्याच्या मुलीच्या लग्नाचें वरकरणी बोलणें बोलण्यामाठीं रघुनाथ बळ्हाळ कोरडे हा ब्राह्मण गेला. आणि हिंदु विवाहाच्या

अनेक भानगडांच्या गोष्टी सांगत असतां त्यानें एकाएका चंद्रराव मोऱ्यावर कठ्थार चालवून त्यास ठार केले, आणि सूर्यरावास एका मराठा शिपायानें मारले ” असें जदुनाथ लिहितात (शिवाजी पा. ५२) त्यास बरील सभासदाच्या बखरीत तरी मुळीच आधार नाही. सभासद चंद्ररावाशी “ तह रद्द ” करण्याच्या मिषानें गेला असें स्पष्ट लिहितो. मुलगी मागण्याचा मुळीच उल्लेख करित नाही हें वाचकांनी लक्षांत घ्यावें. अर्थात त्यांची बोलणी राजकारणाची होती. दुसऱ्या एका बखरीत लिहिल्याप्रमाणें चंद्रराव मोऱ्याने आपणास राजा न म्हणवितां शिवाजी राजा आहे असें मान्य करावे आणि विजापूरकरांची नोकरी व गुलामी न करितां स्वराज्यसंस्थापक शिवाजीची नोकरी करावी अशाच प्रकारचें हें बोलणें असलें पाहिजे हें उघड दिसतें. यानंतर मारामारी कशी झाली याचा विचार करतां चंद्रराव मोरे आणि सूर्याजीराव यांजवर रघुनाथ बळाळ कोरेडे यानें वार चालविला असें सभासद लिहितो तें मान्य करवत नाही. एकान्तांत तिघेच होते असें दिसतें आणि तेंच संभवनीय आहे. रघुनाथ बळाळचा एक मराठा शिपाई बरोबर असणें शक्य नाही; आणि दोघांवर एकट्यानें कठ्थार चालविणें आणि ते इतकें की, एक ठार व दुसरा घायाळ शक्य नाही. चंद्रराव मोरे दारुबाज उन्मत्त होता; त्यानें शिवाजीचा संदेश तुच्छ मानला ” आम्ही कदांमां राजे तुम्हागं राजे केले कोणी ? बादशाहीचे आम्ही स्वाभिक्त (loyal) नोकर तुमच्या अशा या राजद्रोहाच्या गोष्टी चालणार नाहीत ” वगैरे त्यानें उत्तरे दिली असें एका बखरीत ( गुप्त ) स्पष्ट आहे. या प्रकारच्या जबाबाला रघुनाथ बळाळनेहि सणसणीत उत्तरे दिली असावी आणि कज्जा सुरू होऊन रघुनाथ तेथोन बांहर पडला असावा. त्याचा पाठलाग सूर्यराव यानें केला असतां रघुनाथ बळाळची माणसें यांची व त्यांची मारामारी झाली असली पाहिजे व त्यांत सूर्याजीराव मारला गेला असला पाहिजे. प्रथम लाग झाला असें सभासद लिहितो आणि पुन्हा “ मालक मेलाला कोण करतो ” असेंहि लिहितो, हें विरोधा आहे. त्याचा परिहार असा दिसतो की प्रथम रघुनाथ बळाळ वाचावाची करून तिघेच चालला तेव्हां लाग झाला तो सूर्याजीरावानें केला, पण पुढें तो रस्त्यांत झालेल्या मारामारीत जेव्हां पडला तेव्हां मारा बंद पडून रघुनाथरावास आपल्या माण

मांसद जावळीबाहेर पडतां आले. शिवाजी फौजेनिशीं जवळ येऊन पांचलाच होता. त्यानें रघुनाथानें दिलेली खबर व माहिती ऐकून जावळीवर लागलीच हल्ला केला. तेव्हां गैरतयारीच्या स्थितींत हल्ला झाला तरी चंद्रराव मोरे बाहेर आपल्या माणसांनिशीं आला आणि लढाई होऊन मारला गेला, अशीच हकीकत स्वरी दिसते आणि तांच शिवादिग्विजयांत दिली आहे, हे आपण पुढे पाहू.

सभासदाच्या बखरींत चंद्ररावमोऱ्याशीं मुलीच्या लग्नाचें बोलणें मुलीच नसून तें पुढील बखरकारांनीं आपल्या कल्पनेतून काढलें आणि जदुनाथांनीं केवळ पूर्वदर्पित ग्रहानें छाननीं केल्याशिवाय घेतलें हें उघड आहे. आतां सभासद रघुनाथ बळाल्लेनें प्रथम कळार अचानक चालविल्याचें लिहितो हें जरी सरे आहे तरी वर दर्शविल्याप्रमाणें तें चुकीचें असून छानून घेतलें पाहिजे. ही गोष्ट अशा नमावी, वर सांगितल्याप्रमाणेंच असावी असें मानण्यास आणखी एक सवलत कारण असें दिसते कीं ही अतिशयोक्ति आश्चर्यकारक आहे. चंद्रराव मोऱ्यास लग्नाचें बोलणें बोलण्याचें मिष्ट करून रघुनाथ बळाल्लेनें विश्वासघातानें मारले आणि जावळी घेतल्यानंतर थोड्याच दिवसांनीं त्याचा अधिकारी हणमन्तराव चतुर्वेद येथें जमाव धरून बसला व विरोध करूं लागला त्यासहि शंभूजी कावजी यास शिवाजीनें गोरारकीचें बोलण्याचें मिष्ट करून पाठवून पुन्हा एकान्तांत गाठवून दग्यानें मारविलें असें सभासद लिहितो आणि जदुनाथहि नकल करून तसेंच लिहितात. ( पान ५३ ) विचाराची जागा आहे कीं थोड्याच दिवसांपूर्वी चंद्ररावास रघुनाथानें दग्यानें मारला हें हणमंतरावास ठाऊक असलेंच पाहिजे. तो त्याचा कारभारी होता आणि त्याच्यासाठीं त्याच्या मरणोपर झगडत होता. त्यानेंहि शिवाजीच्या त्याच युक्तीस फसून शंभूजी कावजी याच्या कटथारस बळी पडावे हें आश्चर्य नव्हे काय ! दोघांवर थोड्याच दिवसांच्या अन्तरानें एकच युक्ति कशी चालेल ! हणमंतराव शंभूजी कावजी यास प्रथमच धुडकावून लावता आणि गोरारकीचे ( येथें सभासदाच्या लिहिण्यांत चंद्रराव मोऱ्याच्या मुलीचा संबंध नसून शंभूजी कावजी याचाच खुद्द हणमंतरावाशी मोडर संबंध दिसतो ) त्यानें शंभूजीस एकान्तांत भेटताच तर त्यास हत्यारगहित करून भेटता. तात्पर्य हा एकच प्रयोग एकामागून एक थोड्याच

अवकाशाने दोघांवर चालणे शक्य नाही: आणि ही सभामदाने अनिशयोक्ति केलेली आहे. सभामदानाच्या लिहिण्यांत जागजागी गैर माहितीची विधाने तर आहेतच पण अनिशयोक्त्याहि आहेत. अफझलखानाने तुळजापुरच्या भवानीस जात्यांत भरडली वगैरे चुकीची विधाने आहेत. शिवाय मोगलांचे सैन्य कौरवांच्या सैन्यासारखे असून दोन गांवाइतके पडत असे वगैरे अतिशयोक्तीचे प्रकार त्याच्या लिहिण्यांत आहेत. खरोखर पाहता चंद्रराव मोरे यास दग्याने मारविले नसले पाहिजे तरच हणमंतराव दग्याला बळी पडे शकेल हे उघड आहे. आणि या दृष्टीने पाहता सभामदाने ऐकोव लिहिलेली हकीकत चुकीची व अनिशयोक्तीची द्विरुक्ति आहे × असे उघड विचाराअर्त्ता दिसते.

शेडगांवकराची वखर या सभामदानीच बहुतेक नकल करात आहे. त्यांतहि चंद्ररावाच्या मुलाच्या लग्नाची गोष्ट मुळांच लिहिलेली नाही. रघुनाथ बळाळ हेजावीस गेला असेच लिहिले आहे अर्थात तो पोलिटिकल वर्कालीस

× सभामद शिवाजी तर्फे लिहिलेले असल्या तर अनिशयोक्तीच्या मोहाम बळी पडतो असे स्पष्ट दिसते. वखरकारांचा मोठा दोष म्हणजे अनिशयोक्तीला बळी पडणे हा होय. अफझलखान विजापुराहून निघाला तेव्हां त्याने आपल्या वेगळ्या बायकांस पाण्यांत डकलून मारले आणि नंतर तो निघाला असे कितीक वखरकार लिहतात: व रा. मोरे हेहि हाच गोष्ट टिपेत मान्य करतात. ( अफझलखानाचा वध टीप पान ८ ) आणि एक फ्रेंच लेखकाचाहि आधार देतात आणि अफझलखानाच्या त्रेमष्ट विचारांच्या थडग्यांचाहि उल्लेख करून प्रत्यक्ष पाहिल्याचे सांगतात. परंतु हा हकीकत थडधर्डीत खोटी असली पाहिजे. अफझलखान केवळ आत्मशोध्याच्या धुंदीत निघाला होता फाजल आत्मविश्वासानेच तो पडला, मी मेरेन असे त्याच्या कधीच स्वप्नांत आले नाही “ कोन्योस्ति सदशो मया ” “ अमौ मया, हत शत्रुः चापरानहि ” अशा अमुराभावाचा होता. तो आपल्या बायकांस कश्यास मारतो. आणि तो काय रजपूत होता ! आणि बायकांची शाका करून केशरी रंगाचे कपडे करून मरायला थोडाच चालला होता ! आणि बायका ६३ ” सगळीच अनिशयोक्ति. इतिहासकारांनी अशा अनिशयोक्त्या ओळखून वाजूस सारल्या पाहिजेत.



## शिवाजी आणि चंद्रराव मोरे

मेल्या होता. तसेच चंद्रराव, सूर्यराव व रघुनाथ बळाळ हेजिव त्रिवर्ग एका-  
न्तांत जाऊन बसले असेच त्यांत लिहिले आहे. मग येथे पुढील वाक्य  
कसे जुळेल? “कांही शिपाई लगत उभे होते.” हे लिहिणे अर्थात् चुकीचे.  
मरे अगळे तर दोघांचेहि शिपाई अगळे पाहिजेत. हे उघड आहे आणि  
हे जीव याने प्रथम चंद्ररावावर कठ्यारीचा वार चालविला ” हे संभवत  
नाही हा बखरकार आणि शिपाई याने ( रघुनाथ याने नव्हे ) सूर्यरावावर  
वार केला असे लिहितो, पण तेही संभवत नाही. असो याच्या पुढच्या  
हकीकतीत म्हणजे हणमंतराव याचे हकीकतीत शब्द सोयरीकीचे नाते एवढाच  
तो वापरतो. चंद्रराव मोऱ्याचा मुलगा शिवाजीस देण्याबद्दल शट्ट नाही हे  
लक्षांत ठेविले पाहिजे. नात्यय, या हकीकतीतल्या आधार सभासदाचाच दिसतो  
आणि येथे तांचे अतिशयोक्तीचा चूक आहे. चंद्रराव आणि हणमंतराव दोघांहि  
एकान युक्तीच्या दम्यास बळा पडू शकत नाहीत, यामाठी चंद्रराव मोऱ्याचा  
मून दम्याने झाला नाही असेच ठरवावे लागते.

या बखरांतील पुढचे एक विधान महत्त्वाचे आहे. चंद्ररावास घरभाऊ  
बारा होते त्यांस कांहीएक न देता चंद्रराव एकटाच जवरीने राज्य खात होता.  
हे घरभेदे होऊन शिवाजीकडे मिळाले व त्यांनी शिवाजीस मिळून राज्य  
बुडविले. तेव्हांपासून म्हण पडला की, “ बाराभाई बुडविली चंद्रराई ”. याब-  
द्दल दुसऱ्या एका बखरांत असे लिहिलेले आढळते की हे भाऊबंद दोघे  
होते, त्यांची वतने चंद्ररावाने खालसा केली होती, ते शिवाजीकडे मिळालेले  
होते व त्यांस शिवाजीने जावळी खालसा केली तेव्हा त्यांची वतने परत  
दिली. अशा प्रकारचे गरळ व राजनीतास अनुसरून शिवाजीमहाराजांचे वतन  
अमतां ठाण्याचे राजश्री भावे लिहितात की “शिवाजीने थोडेच दिवसांना बाजी-  
राव मोरे व कृष्णराव मोरे या चंद्रराव मोऱ्याच्या भावांस बोलावून आणून  
त्यांचा शिरच्छेद केला. इतकेच नव्हे तर मोऱ्यांच्या घराण्याचे दूरदूरचे  
मनुष्य मारून टाकले. या घराण्यांतील लहान लहान नेणतीं मुले मारून  
टाकली व कुटुंब धुळीस मिळविले. शिवाजीच्या वेळच्या या कत्तलाच  
वर्णने अझर्ताह जावळी प्रांतांतले लोक सांगतात. मोऱ्यांचे कांही पुरुष जीव  
बचावून राहिले. ज्यांच्या ज्यांच्याकडे लपून राहिले त्यांची नावे त्यांनी

घेतला 'असले भेसूर चित्र भ्रमाने' भोव 'अफझलखानाचा' वध पृ. १ यावर काढतात पण त्यांत तथ्यांश मुळीच नाही. असल्या प्रचलित दंतकथानेहमी तपामून घेतल्या पाहिजेत. मोऱ्यांचे बारा भाऊ शिवाजीने बचावले आणि आपल्या पदरी अन्नास लाविले असे भाव्यांनाच प्रसिद्ध केलेल्या शेडगांवकर बखरीत वर लिहिल्याप्रमाणे आहे. ते भोव कसे विमरले ! आणि इतक्या मोऱ्यांचा नायनाट करण्याचा मूडवजा इच्छा असण्याइतका कोणता प्रसंग शिवाजीवर चंद्ररावाने आणला होता ! परशुरामाने निःशस्त्राय पृथ्वा करण्याचा पण बापाच्या वधामुळे चिडून केला तसा शिवाजीचा कोणताहि भयंकर अपराध मोऱ्यांना केला नव्हता. अलवत्ता जे मोरे शिवाजीच्या आड घेऊन त्याच्या विरुद्ध लढले ते मारले गेले हे न्याय्यच आहे. कंस मारला गेला त्याबरोबर त्याचा बंधु सुनामा याने हात उठाविला तेव्हा तोहि मारला गेला. त्याचप्रमाणे या कड्यांत सूर्याजीराव आणि कांही इतर मोरे मारले जाणे शक्य आहे व ते राजन्यातांग व न्यायास धरून आहे. आतां स्थानिक दंतकथा कोठल्या तरी काडीचा आधार घेऊन बनत असतात त्यांस इतिहास मानतां येत नाही. परशुरामाच्या शस्त्रयुक्तालीचा आधार घेऊन चांदमेनी कायस्थ प्रभु आपल्या मूळ पुरुषाची एक हकीकत अशाच प्रकारची सांगतात. या सर्व कल्पना होत, इतिहास नव्हे. आणि अशा दंतकथा हल्ली प्रचलित असल्या तरी बाराभाई । बुर्डावली चंद्रराई । ही दंतकथात्मक म्हण त्याहून जुनी आणि त्याच्या विरुद्ध असतांना शिवाजीमहाराजांवर असा क्रूर मृडाचा आरोप घेणे केवळ चुकीचे आहे. सुमेलमानांकडील सरदार किंवा मोठी माणसे लढाईत पाडाव होत. त्यांस मुद्दां शिवाजीने कधी मारले नाही. किंवाहुना कैदेत ठेवले नाही. उलट गौरव करून नेहमी परत पाठवून दिले. अशी वर्णने बखरीतून असतां मोऱ्यांकडील त्यांच्या कुळाच्या माणगांना उगीच्या उगीच ठार मारण्याचे घोर पातक शिवाजी करील असे वाटत नाही. तेव्हा सर्व मोऱ्यांचा मूडवजा नायनाट शिवाजीने केला असे मानणे म्हणजे भ्रम नव्हे तर काय ?

असे, पथवर आपण सभामंडाच्या बखरीचे आणि तदनुरोधाने हकीकत देणाऱ्या शेडगांवकराच्या बखरीचे परीक्षण केले. चंद्रराव मोऱ्याकडे

लम्राची गोष्ट बोलण्याकारितां रघुनाथ बळाळ यास पाठविलें नसून तो होजिबास गेल्या होता असें स्पष्ट या बखरीत आहे. होजिव म्हणजे ambassador अथवा राजकीय वर्काल राजकीय बोलाचार्याकारितां गेल्या होता असें वर्णन आहे. याच्या उलट जदुनाथ यांना केवळ गैर-समजाने लिहिले आहे. दुसरे चंद्रराव होजिव यानें एकान्तांत प्रथम वार चालविल्या असें दोन्ही बखरीत आहे हें खरें. पण ही गोष्ट पुढील वर्णना-वेरून संभवत नाहीं. असें असते तर हणमन्तराव यास त्याच युक्तीनें दग्यानें मारले हें कसें संभवेल ! तेव्हां चंद्ररावावर दगा झाला नाहीं हेंच गृहीत धरावे लागते. आतां कित्येक असा आक्षेप घेतील की, चंद्ररावाला मारण्याकरितांच रघुनाथ बळाळ यास शिवाजीनें पाठविल्या होता. असें त्याला झालेले शिवाजीचे पूर्व भाषण या बखरीत दिलेले आहे यावरून दिसते. तेव्हां या भाषणाविषयी आपणांस अधिक विवेचन करावयास पाहिजे.

हे वाक्य येणेप्रमाणें आहे “विचार करतां चंद्रराव मोरे यास मारल्या निराहित राज्य साधत नाहीं. त्यास तुम्हावांचून हे काम कोणामन होय. तुम्हां व्याजकडे होजिबास जाणे ” या वाक्यांत सुद्धां तुम्हां त्याचा दग्यानें मारून करा असें म्हण्टेले नाहीं. होजिबास जा म्हणजे राजकीय गोष्टीची वर्काली करण्यास जा असा स्पष्ट अर्थ आहे. तसेंच चंद्ररावास मारल्यावांचून या शब्दांत दग्यानें ठार केल्यावांचून असा अर्थ निघत नाहीं. मारल्यावांचून याचा अर्थ पादाक्रान्त केल्यावांचून एवढाच निघतो. या भाषणाचा अर्थ दुसऱ्या बखरीतील वाक्यांवरून स्पष्ट कळून येईल. रा. भावे, गुप्ते संपादित बखरीच्या आधारें या वर्कालीचें जास्त स्पष्टीकरण करतात. “तुम्हां मुस्तफद् राजे म्हणवितां. त्यास राजे आम्हां आम्हांस धा शंभूनें राज्य दिधले आहे. तरा तुम्हां राजे न म्हणावे आमचे नोकर होऊन मुलुख खाऊन हमरहा चाकरी करावी. जावळी खाली करून- राजे न म्हणून-मोरचेल दूर करून-रुमालें हात बांधून भेटीस येऊन हुजूरची कांही चाकरी करणे. इतकियावर बदफैली केलिया “ मारले जाल ” भाषणाचे शेवटीं मारले जाल हा शब्द आहे त्याचा अर्थ तुमचा नाश होईल एवढाच आहे. तात्पर्य या भाषणाचा विचार करतां सुद्धां शिवाजीनें रघुनाथ

बळाळ यास चंद्रराव मोऱ्याचा एकान्ती दम्याने खून कर अशी समलत दिली नव्हती. हे कार्य तुमच्यावाचून इतरास होणे नाही याचा मतलब एवढाच, असा निर्वाणाचा राज्य खालसा करून देण्याचा निरोप सांगणारा बकाल मनाने बुद्धीने आणि शरीराने अगदी मारखा खेबाज अगला पाहिजे हे उघड आहे. त्यांत चंद्रराव दारुबाज उन्मत्त मनुष्य आणि त्यास असा संदेश सांगायचा तेव्हां कोणी स्पष्टवक्ता असून क्षत्रियवृत्तीचा असा ब्राह्मणच पाहिजे होता हे उघड आहे. जदुनाथ ब्राह्मण हा गघुनाथाची जात कुत्सित बुद्धीने सांगतात पण ब्राह्मण पाठविण्याचे कारण वर प्रमाणे आहे आणि अशा दोन्या प्रसंगां पुराणांतून मुद्दा ब्राह्मणच प्रथम पाठविण्याची उदाहरणे सांपडतील.

पण शिवाजीने असा निरोप तरी कां पाठवावा आणि चंद्ररावाचे राज्य हरण करून त्यास कां मारावे असा एक तार्किक नांतीचा प्रश्न येथे कित्येक इतिहासकार उपस्थित करतात. रा. भावे 'हाच काय तो मोऱ्याचा अपराध' (एवढेच म्हणून या प्रश्नाचा जास्त ऊहापोह करीत नाहीत. पण जदुनाथ सरकार या टिकाणी म्हणतात "The acquisition of Javli was the result of deliberate murder and organised treachery. जावळी हस्तगत करणे हे जाणून बुजून खून आणि पूर्व तयारी केलेल्या विश्वासघात यांनी शिवाजीने साधिले. व पुढे शिवटी "Even Shivaji did not pretend that the murder of the three Mores was prompted by a desire to found a Hindu Swaraj"

"शिवाजी मुद्दां असे भासवीत नाही किंवा म्हणत नाही की या तीन मोऱ्यांचा 'खून हिंदु स्वराज्य स्थापनेच्या इच्छेने प्रेरित होता.' असा शिवाजीच्याहि मताचा आश्रय घेण्यास आधार काय हे जदुनाथ सरकार यांना येथे दिले नाही. सभासद तर चंद्ररावास मारल्याशिवाय राज्य साधत नाही असे स्पष्ट लिहिता. असा, योग्य स्वाभिमानरहित दृष्टीने स्वदेशाचा इतिहास लिहिणारा हे स्वदेशी इतिहासकार या बंधाय खून असा शब्द लावून तो स्वराज्यस्थापनेकरितां मुद्दां नव्हता असे जे मत प्रतिपादन करितात त्याचा आपण विचार करू

राजनीतीच्या दृष्टीने एका बल्लिष्ठ राजाने दुसऱ्या राजावर हल्ला करून त्यास पादाक्रांत करावे या गोष्टीस कधीच असंमत मानले नाही. निदान आतांपर्यंत

## शिवाजी आणि चंद्रराव मोरे.

तरा मानले नाही हे पाश्चात्य आणि पौरात्य सर्व देशांच्या ईतिहासावरून दाखविता येईल. चंद्ररावाने शिवाजीस उत्तर दिल्यांत “तुम्हास राज्य दिले कोणा? मुस्तफद राजे आपल्या घरीं म्हण्टल्यावर कोण मानतो.” असा प्रश्न केला आहे. त्याच्या दृष्टीने विजापुरच्या बादशहाने जसे मोऱ्यांस जावळांचे राजे म्हण्टले त्या प्रमाणे शिवाजीस कोणा बादशहाने राज्य दिले पाहिजे होतें. पण मुगलमानी बादशहांस तरा राज्य कोणा दिले? त्यांनीं जबरदस्तीने हिंदूंचे राज्य घेतले म्हणूनच राजे झाले ना? आणि इंग्रजांना तरा राज्य कोणा दिले? हिंदुस्थानांत इंग्रजांना राज्य स्थापन केले ते कोणत्या न्यायाने आणि हक्काने? जबरदस्तीच्या हक्काने: किंवा पूर्वीचे राजे मुसलमान व हिंदु समजत त्याप्रमाणे परमेश्वराच्या कृपेने. आणि परमेश्वराची ही कृपा लढाईत जय देणे याच मार्गाने व्यक्त होतें. बख्तरखान नेहमी ‘खुदाने मुगलमानींची बादशाही काढून मराठ्यांस दिली’ असेच दिव्या विजापुर इत्यादि बादशहांचे उद्गार लिहितात. तात्पर्य, ज्यांस सामर्थ्य असल त्याने राज्य स्थापने हाच राजनीतीचा सिद्धान्त आणि याच सिद्धान्तास अनुसरून शिवाजीचा चंद्रराव मोऱ्यास निरोप होता. शिवाजीच्या चरित्रावर महाभारताच्या कथेची छाप ठिकठिकाणीं दिसते आणि महाभारताची शौर्यवीर्य गुणांना प्रोत्साहन करणारी कथा शिवाजी महाराज नेहमी ऐकत असे प्रसिद्ध आहे हे जदुनाथ सरकारहि मान्य करतात. हा प्रसंग जरासंधवधासारखा स्पष्ट दिसतो. शार्ङ्गस्तेगानावर हत्त्या केल्याचा प्रसंग अश्वत्थाम्याच्या छात्रासारखा दिसतो किंवा हृना त्यावरूनच कल्पना शिवाजीला आली असावी. पांडवेसना कौरवांच्या तळावरील सर्व माल काबीज करून तेथे श्रान्त निद्रिस्त झाली होता. त्याप्रमाणे शार्ङ्गस्तेगान पुण्याचा कवजा करून शिवाजीच्या वाड्यांत उतरला होता. अश्वत्थाम्याने सर्व वाटा ठाऊक असल्याने आपल्या वीर्यावर विश्वास टाकून बेधडक जमा पांडवांवर छापा घातला तसा शिवाजीस सर्व पुण्याच्या वाटा माहीत असल्याने अश्वत्थाम्यासारखाच तो धाडसी शूर वीर असल्याने त्याने शाहिस्तेखानावर रात्रो छपा टाकला असे स्पष्ट दिसते. असे, चंद्रराव मोऱ्याच्या प्रकरणांत ही महाभारतातील जरासंध प्रकरणाची प्रतिकृति दिसते. कृष्णाने पांडवांस सांगितले “ जरासंधास मारल्यावांचून तुम्हास राजसूययज्ञ करणे शक्य नाही. ” जरासंध यावेळीं हिंदुस्थानचा सर्वभौम होता; वास्तविक पाहिले तर

पांडवांस जरासंधाचें सार्वभौमत्व काढून आपल्याकडे घेण्याचा अधिकार काय ! उत्तर हेंच की, जबरदस्तीचा. जरासंधाहून जर आम्हीं प्रबळ आहों तर आम्हीं सार्वभौम. हाच अधिकार हिंदुस्थानांत इंग्रजी राज्याचा आणि मुसलमानी राज्याचा. याच अधिकारानें कृष्णानें जरासंधास मारण्याची सत्ता दिली. पण ती खुनाच्या रीतीने नव्हे हें लक्षांत ठेविलें पाहिजे. प्रसिद्धपणें आणि स्पष्टपणें कृष्णानें भीमार्जुनासह जाऊन त्यास मार्गितलें. “ राजे व क्षत्रिय कैदेत घातले आहेत ते सोड ( अर्थात् सार्वभौमत्व सोड आणि आमचा हुकूम मान ) नाहीं तर युद्धास उभा रहा ” ह्याच प्रकारचा निरोप अथवा राजकाय संदेश शिवाजीनें चंद्रराव मोऱ्यास पाठविला. राजा मां आहे तूं माझे ओंकितत्व कबूल करून जावळा सोड; बाकी राज्य स्वा ( त्यास केवळ नंगा करण्याचा विचार कर्धाहि शिवाजीचा नव्हता आणि मान्य राज्यानीतीत नसतो ). नाहीं तर, युद्धास उभा रहा माझ्यांत सामर्थ्य आहे. त्या शेंभूनें मला राज्य दिलें आहे. त्याच्या कृपेनें तुला मारान असा हा निरोप होता. आजपर्यंतच्या राजनीतीच्या कल्पनेनुरूप यांत वाचने कांहींच नव्हतें आणि याम विश्वासघातादि शब्द लावतां येत नाहींत जावळा खाला करण्याचें एक कारण असेहि दिसतें की, जावळावरून शिवाजीवर बाजी शामराज याणें विजापूरचा फौज धेऊन पूर्वी स्वारां केल्या होती. तीं सिद्धास गेल्या नाहीं हें जरी खरें तरी जावळा कोकण राज्याच्या वाटेवर; शिवाजीच्या ताब्यांत असल्याच पाहिजे. इंग्रजांनीं अफगाणिस्थानवर स्वारां करण्याकरितां सिंधच्या अमीरांच्या राज्यांतून रस्ता मार्गितला असतां या सिंधअमीरांनीं रस्ता दिला नाही. थेंवट्याच करितां इंग्रजांनीं अमीराचें सिंधचें राज्य खालसा केलें हें इतिहासप्रसिद्ध आहे.

असें तर, बलहानास बलिष्ठांनीं खावें हा न्याय राजनीतींत आजपर्यंत पाश्चात्य व पौराण्य देशांत सर्वत्र मान्य झालेला आहे आणि त्यास अनुसरूनच इंग्रजांचें व मुसलमानांचें राज्य हिंदुस्थानांत झालेले आहे. अर्थात् शिवाजीनें जावळाचें राज्य खालसा करून मार्गितलें हें आजपर्यंतच्या राजनीतीस धरून होतें. यापुढें मात्र जगतांत हा सिद्धान्त कायम राहिला नाहीं हें येथें मार्गितलें पाहिजे. यापुढें जगतांत राजेच नाहींसे होणार आहेत मग राजनीति व राज्य हे शब्द तरी कोटून राहणार ! राज्यांचे मालक अथवा स्वऱ्या शब्दांनीं

बोलावयाचे तर शासन मनेचे मालक लोक आहेत: आणि एखाद्या विवक्षित देशांत कांही विशिष्ट तऱ्हेने संबद्ध असलेले लोक राहतात त्या देशांतील शासनाचा अधिकार त्या लोकांचा आहे. अशा स्वयंशासित लोकांवर कोणत्याहि दुसऱ्या लोकांनी हद्दा करून आपला शासनसत्ता स्थापन करूं नये. बळाच्या गामभ्यावर असे कोणी करील तर तो अन्याय आहे, असेच मानलें जाईल. जर्मनीने बळाच्या जेरावर बेलजम खाण्याचा प्रयत्न केला किंवा आस्ट्रियानें गह-जैगोर्हना खाळा तेव्हां युगोपभर युद्ध पसरलें आणि परमेश्वरानें फ्रान्स, इंग्लंड व अमेरिका यांस जय दिला तेव्हांपासून हा सिद्धांत प्रस्थापित झाला आहे. स्वयंशासित लोकांस दुसऱ्या कोणाहि जिंकून अंकित करूं नये असा हा हद्दाचा सिद्धान्त असून त्याचाच विजय तुर्कीच्या बाबतींत नुकताच झाला आहे आणि लवकरच आरबांच्या बाबतींतहि होईल. हिंदुस्थानच्या बाबतींत मात्र याचा प्रचीति येण्यास काळ लागेल. तथापि येथेहि ती प्रतीति अन्यायिवाय रहाणार नाही. पण हा हल्लीचा न्याय आहे याचा संबंध शिवाजीच्या कारवाऱ्याच्या निमित्तानेच्या विचाराशी लावतां येत नाही. आजपर्यंत चालत आलेल्या राजनीतीच्या तत्वांचा विचार करतां शिवाजीने आपलें गामभ्ये पाहून जावळीचे राज्य घालसा करून मागितलें यांत त्याने त्याकाळीं मनेत्र जा राजनीति प्रचलित होती, तिचाच अवलंब केला.

शिवाजीच्या या मागणांग राजनीतीच्या अजूनही प्रचलित असलेल्या तत्वाचा आणखी आधार आहे असे म्हणतां येतें. शिवाजीने स्थापन केलेल्या कोंकण व पाटमाथ्यावराल लहानशा राज्यास जावळीचे राज्य अगदी लागून होते आणि ते जर निरांक राहून विजापुराखाला राहते तर शिवाजीचे राज्य कधींच टिकलें नसतें. मभासदाने दिलेल्या शिवाजीच्या विचारांत पहिलेंच वाक्य असे आहे "चंद्रराव मोरे यास मारल्या विरहित राज्य साधत नाही." शिवाजीच्या राज्याचें अस्तित्वच चंद्ररावमोऱ्याचे राज्य मारल्याशिवाय कायम रहात नव्हतें. Self preservation स्वसंरक्षण हें एक महत्त्वाचें अंग राजनीतींत अजून आहे. इंग्लंडने आयर्लंदवर जो ताबा अजून चालविला आहे तो याच तत्वावर. आयर्लंड जर स्वतंत्र असेल तर इंग्लंडवर जल मार्गानें स्वारी करण्यास फारच गोपे आहे ही गोष्ट निर्विवाद आहे आणि म्हणूनच हजारों माणसें बळी देऊन

मुद्रां व लोकांच्या मागणीस न जुमानतां इंग्लंडने आपला कबजा मुख्य मुख्य बाबींत विशेषतः आरमारी बाबींत आयर्लंदवर कायम ठेवला आहे. हे करणे राजनीतीच्या हक्कांच्या दृष्टीनेहि अन्याय्य म्हणतां येणार नाही. मग शिवाजी-ने तरी जास्त काय मागितलें ! जावळाचें राज्य तुम्हां खा पण आमच्या अंकित रहा आणि नाकेबंदीची जागा जावळा आमच्या स्वाधीन करा असेंच तो मागत होता. हे मागणे आणि इंग्लंडचे आयर्लंडपाशी मागणे यांत शासन शास्त्राच्या दृष्टीने काडाडतके अंतर नाही आणि इंग्लंडने जर आयर्लंदवर हक्कांच्या शासन-शास्त्राच्या नवीन मनुतुमुद्रां कबजा आयाप ठेवला आहे तर शिवाजीने जाव-ळीवर कबजा मागितला आणि तो चंद्ररावाने मान्य न केल्या म्हणून त्यावर हक्का केला यांत नवीन मनुप्रमाणें मुद्रां काढी दृष्टांत नाही असेंच म्हण्टले पाहिजे.

पण याहीपेक्षा अधिक महत्वाच्या दृष्टीवर स्थापन झालेले असें हे शिवाजीचें कृत्य असून ते दृष्टणीय नव्हते इतकेंच नव्हे तर ते उदात्त आणि वंदनीय होते, असेंच राजकीय घडामोडींचा निर्विकार मनाने तार्किक विचार करणारे म्हणताले अशी खात्री आहे. शिवाजीचा उपक्रम नुसता राज्यस्थापनेचा नसून स्वराज्यस्थाप-नेचा होता महाराष्ट्रास पारतंत्र्यातून काढून स्वतंत्र स्वराज्यांत आणण्याचा होता हा गोष्ट जदुनाथ सरकारगारव्या जन्मान्ध इतिहासकाराच्या दृष्टीस येत नसली तरी तो झांकून ठेवतां येण्यासारखा नाही. जदुनाथ जे Even Shivaji did not pretend that the murder of the three Mores was prompted by a desire to found a Hindu Swaraj असे लिहितात त्यास आधार नसून ते खात्रीने कल्पित आहे. शिवाजीस स्वरा-ज्यस्थापनेची कल्पना आरंभापासून अमाद्या असेंच दिसते. वरील सभासदांच्या वाक्यांत जरी “राज्य साधत नाही” असा शब्द आहे तरी राज्य म्हणजे स्वराज्य हाच कल्पना व्यावर्ती होती हे उघड आहे. शिवाजीचे सर्व स्नेही व मंत्री स्वराज्य म्हणजे हिंदुधर्माचे व हिंदुराजांचे राज्य स्थापन करण्याच्या उच्च भावनेनेंच उद्दीपित झालेले होते आणि प्रसंगी हाच विचार त्यांस जास्त पराक्रम व स्वार्थ-त्याग करण्यास प्रवृत्त करी हे मान्य करावे लागेल. जदुनाथ सरकार मांगलांचे इतिहासकार त्यांस या शिवाजीच्या कृत्यासंबंधें शीरशहाचीच आठवण येते. पण



शोरशहा हा कोही स्वराज्य स्थापन करीत नव्हता. तो एक मोंगलांचा नोकर बेईमान होऊन केवळ बळां तो कानपळा या न्यायाचा अवलंब करून दंग्याने खून करण्यास प्रवृत्त झाला होता अर्थात् त्याचे कृत्य तत्कालीन राजनीतीच्याहि दृष्टीने न्यायास अनुसरून नव्हते. आणि शिवाजीने चंद्ररावास स्पष्टपणे निरोप पाठविला तथा शोरशहाने दक्षिण विहारांत किल्ले कार्वाज करतांना पाठविला नव्हता. त्यापर्यंत शिवाजीचे कृत्य शोरशहाच्या कृत्याहून किती तरी ज्यास्त उदात्त होते ! आणि ते स्वराज्य साधनाच्या उद्योगांत झालेले असल्याने अधिकच प्रशस्त व वन्दनीय आहे असे चिकित्सकांस मान्य करावे लागेल. जेदुनाथ सरकारांस शोरशहाची आठवण होते पण वारिशिंग्टनची होत नाही हे माहजिक आहे. पण आपणास वारिशिंग्टनची आठवण झाल्याशिवाय रहात नाही. शिवाजीने लहानपणापासून हिंदुधर्माचा छळ चालविला पाहून स्वराज्य स्थापनेचा व स्वातंत्र्य प्राप्तीचा निश्चय केला व आपल्या बालसंवगड्यांना याच उदात्त हेतूने प्रेरित करून आणाभाका वाहून सोमल करून घेतले आणि या वाचनात दादार्जी कोंडदेव व शहाजीराजे यांचा मुद्दा मज्या मान्य केला नाही असे चिटणीस बखरीत स्पष्ट लिहिले आहे. आणि हा उदात्त कल्पना सिद्धांस जाणार नाही पण प्रसंसनीय मान आहे असेच त्याच्या वाडिलांचे व पालनकर्त्यांचे मत होते. अशक्य दिसणारे उदात्त विचार सिद्धांस नेण्याचा महत्वाकांक्षा धरून “पहिली दौलत संपादिली ती घालवली असे वांछ्यास न यावे” असा मॉडरेट बुद्धिवाद दादार्जी कोंडदेव याने केला असताहि “धर्म बुद्धिगत करण्यासाठी प्राण दौलत गेली तरी जावो प्रयत्न करावा” असा निश्चय लहानपणाच ज्या शिवाजी महाराजांनी केला त्यांचे उदात्त चारित्र्य नष्ट न समजल्याने जेदुनाथ सरकार वगैरे इतिहासकार पूर्वविरोधग्रहामुळे चकतात आणि शिवाजीचा विचार प्रारंभापासून स्वधर्मयुक्त स्वराज्यस्थापनेचा अर्थात् महाराष्ट्रधर्म कायम करण्याचा होता हा गोष्ट कबूल करीत नाहीत आणि यामुळेच त्यांस वारिशिंग्टनची आठवण न होता शोरशहाची होते. माझ्यामतें हा मुद्दा हज्या मुळांचे वादग्रस्त नाही तत्कालीन लेख जरी मिळाले नसले निदान माझ्या पाहण्यांत नसले तरी शिवाजी महाराजांचा उद्देश प्रारंभापासूनच धर्मरक्षणयुक्त स्वराज्यस्थापनेचा होता आणि हाच स्वराज्य शब्द तेव्हांपासून अस्तित्वांत येऊन पुढे तो राजलेखांत मोंगलांच्या मदनांत किंवा हद्दीसुद्धा प्रचलित

झालेला दिसत आहे. अर्थात स्वराज्यस्थापनेच्या उदात्तभावेनेने प्रेरित झालेल्या वारास मोऱ्यांचे परतंत्र राज्य खालसा करून टाकण्याचा अधिकार जास्तच पोचतो यांत शंका नाही.

अशा स्वराज्यस्थापनेस अर्थातच भितरे, ओढ त्यास चिकटून बसणारे, हत्तल्यांच्या शस्त्रांत बोलावयाचे तर मॉडरेट जहागिरदार व राजे प्रतिकूल असणा- रच. खुद्द शिवाजीचा बाप प्रतिकूल होता. मग इतरांची गोष्टच काय! शहाजास विजापुरच्या बादशहाने कैदेत टाकले व त्याच्या जिवावर प्रसंग आणला शिवा- जीस रस्त्यावर आणा नाही तर तुम्हांस भिंतीत चिणले जाईल अशी तंबी दिली त्यावेळेस मुद्दां शिवाजी महाराजांनी एका तागडीच्या परड्यांत वडिलांच्या मुक्ता आणि दुसऱ्यांत स्वधर्मरक्षण-युक्त स्वराज्यस्थापन हे घातले असता वडिलांच्याहि प्राणाची परवा त्याने ठेविली नाही, व "आपल्या देवा असेल तसे होईल, आमच्या देवा असेल तसे आम्ही करणार," असे स्पष्ट उत्तर पाठवले (चिटणीस पा. ३८). तेव्हां वडिलांच्या प्राणाचीहि ज्याने स्वराज्य स्थापनेसाठी परवा केली नाही तो मोरे यांस तंबी देण्यास कां मागे पुढे पाहिल ! तात्पर्य या उच्च भावेनेच्या दृष्टीने परकाय अमलास चिकटून राहणाऱ्या मोऱ्यांमारख्या राजांना आमच्याकडे या नाही तर मारले जाळ असा निरोप पाठविणे शासन- शास्त्राच्या नीतीत अन्यायाचे होणार नाही. वाशिष्ठाने जेव्हा स्वतंत्र्य पुकारले तेव्हा सर्व अमेरिकन संस्थानांना त्याने याच तत्त्वानुरूप एकत्र गोवले, कांही संस्थाने स्वतंत्र तर कांही इंग्लंडचे पारतंत्र्य कबूल करणारी अशी स्थिति अमेरिकेत राहू शकत नाही. किंबहुना या पुढच्या अमेरिकेच्या इतिहासांत असा प्रश्न उपस्थित झाला की कित्येक संस्थाने संयुक्तराज्यघटनेतून निराळी होऊ लागली, तेव्हा त्यांस स्वतंत्र होऊ देणे घातुक आहे, त्यांस तसा अधिकार नाही, असेंच तत्व ठरून जबरदस्तीने लढाई करून संयुक्तांत सामिल करून घेतले. तेव्हा ज्या अर्थी महाराष्ट्रास पारतंत्र्यांतून काढून महाराष्ट्रधर्म वाढवून स्वराज्यांत आणण्याचा प्रयत्न शिवाजी महाराजांनी सुरू केला त्याअर्थी चंद्राव मोऱ्यामारखां गज्ये मुगलमानांचे पारतंत्र्य कबूल करून निराळी राहू शकत नव्हती. त्यांस राजी करून स्वराज्यांत सामिल करून घेणे किंवा त्यांस बुर्खावेणे अर्थात मारणे हेच न्यायाचे प्रशस्त राजनीतीस धरून होतें. बांदल देशमुख स्वराज्यास अनुकूल

होईना तेव्हा त्याम मारावेच लागले, आणि याच न्यायाने चंद्रराव मोऱ्यास जो निरोप शिवाजीने पाठविला तो न्याय्य होता.

शामनशास्त्राचे हल्ली जसे परीक्षण होत आहे आणि पाश्चात्य ईतिहासावरून जसे आपण सिद्धान्त न्याय्य अन्याय इत्यादि बाबतीत हल्ली काढतो तसे पूर्वी कदाचित इकडे काढलेले नसतील, परंतु नीति अनीतीचे ठळक विचार सर्व जगांत नेहमाच एक असतात आणि सर्व लोकांना ते समजतात. शिवाजीला समजत होतें, आणि रामदासांनाहि समजत होतें. मुसलमानांना समजत होतें आणि त्यांच्या मराठे सरदारांना समजत होतें. देशकार्य व धर्मकार्य निघाल्यावर त्याम विरोधा असतील त्यांस मारणें न्याय्य आहे ही गोष्ट इकडेही सर्व गंमत होती आणि तीच रामदासांनी 'देशद्रोही जितुके कुत्ते मारोनि घालाव पगे,' असे आपल्या खणखणित व सणसणित शब्दांनी सांगितली. स्वदेश स्वराज्य, स्वधर्म या कल्पना महाराष्ट्रांत तरी यावेळीं मुसलमानांच्या जुलुमामुळे आणि महाराष्ट्राच्या प्राचीनकाळापासून चालत आलेल्या स्वातंत्र्यप्रिय स्वभाव-धर्मामुळे यावेळीं वावरू लागल्या होत्या, अर्थात् देशद्रोह हा महान अपराध मानला जाऊ लागला होता. देशद्रोही यांस समर्थनां कुत्र्याची उपमा दिली आहे ती यथायोग्य हे येथे सांगितले असतां विषयांतर होणार नाही. स्वजनांशीं विरोध करून परकीयांची म्हणजे मनुष्य-जातीयांची गुलामगिरी करणे हा कुत्र्याचा देहस्वभाव आहे. तेव्हा देशद्रोही हे कुतरे असतात हे समर्थनां बरोबरच म्हटलें. मुसलमानांची गुलामगिरी करून स्वराज्य साधावयास प्रवृत्त झालेल्या आपल्या स्वर्कायाशीं विरोध करणाऱ्या चंद्रराव मोऱ्यांसारख्यांस मारून टाकणे अवश्य होते व प्रशस्त राजनीतीस धरून होतें. पण त्यांस प्रथम आपल्या बाजूकडे वळविणें हेहि कर्तव्यप्राप्त नांतीस धरून होतें. आणि तसाच प्रयत्न नीतिमान शिवाजी महाराजांनीं प्रथम केला असें सर्व बखरकार स्पष्ट सांगतात आणि पाश्चात्य नीतिशास्त्रांतहि हाच मार्ग प्रथम युक्त सांगितला आहे.

येथवर शिवाजींचे कृत्य कसे न्याय्य होतें याचा तीन दृष्टींनीं विचार झाला. नुसत्या राज्य वाढविण्याच्या इच्छेनें सुद्धां हे कृत्य न्याय्य समजलें जाईल, मग संरक्षणाच्या हेतूनें तर होईलच आणि स्वराज्य-स्वधर्मस्थापनेच्या हेतूनें तर तें उदात्त आणि प्रशस्त मानलें जाईल हें उघड आहे. पण या तिन्ही प्रकारांचा

एक अत्यन्त महत्वाचा भाग आहे, तो वाचकांस नाटपणे समजावून दिला पाहिजे. राज्य वाढविण्याच्या किंवा स्वसंरक्षणाच्या व स्वातंत्र्यस्थापनेच्याहि दृष्टीने प्रयत्न करून दुसऱ्यावर स्वारी करणे, त्यास मारून त्याचे राज्य खालसा करणे वगैरे गोष्टी न्याय्य समजल्या जाण्यास असा उद्योग स्पष्टपणे राजकीय व्यवहारांत आणि प्रसिद्ध उजागर रीतीने झाला पाहिजे ही मुख्य अट आहे. राजा राजांत कोणत्याहि प्रकारचा परस्परांस न खाण्याचा उघड किंवा अस्पष्ट करार नसतो पण एकाच राज्यांत राहणाऱ्या व्यक्तींना अशा प्रकाराने स्वधर्मासाठी किंवा स्वातंत्र्यासाठी दुसऱ्यावर झडप घालण्याचा अधिकार नाही हें प्राप्त आहे. कारण एका राज्यसत्तेखाली राहणारे लोक आम्ही आपसांत तेंटे मारामारी करणार नाही, आपले इनसाफ राजसत्तेसमोर ठेवू अशा मान्यतेने बांधलेले असतात. यामुळे असे प्रकार जर कोणी करील तर त्यास चोरी, धाडी खून, इत्यादि अपराधांच्या शिक्षा होतील आणि न झाल्या तरी ते प्रकार चोरी, लूट, खून या शब्दांनीच वर्णिले जाऊन निंद्य मानले जातील. राजाराजांच्या संबंधांत अशा प्रकारचा करार साधारणतः नसतो, ते परमेश्वरा-शिवाय दुसऱ्या कोणाकडे आपला इनसाफ नेऊ शकत नाहीत, आणि परमेश्वराचा इनसाफ युद्धांत जयापजय याच स्वरूपाने व्यक्त होत असतो. या माठी अशा राजांच्या कृत्यास खून, लूट इत्यादि खासगी व्यवहारांतले शब्द लागत नाहीत हें उघड आहे. जेथे तह असतील तेथे तहाचे करार तोडणे अन्यायाचे मानले जाईल पण इतरत्र हा संबंध केवळ अनियंत्रित असाच आजपर्यंत मानला गेला आहे. अलेक्झांडर आणि चोर यांच्या गोष्टींत असे जरी दाखविले असले की अलेक्झांडर हा मोठा लुटारू आणि खुना होता आणि चोर हा लहानशा प्रमाणावर असतो तरी त्यांत खरे अन्तर वरप्रमाणे आहे. अलेक्झांडरची कृत्ये एक राजा या नात्याची होती आणि सर्व जग जिकण्याचा निश्चय करून अनेक मुलुखांवर त्याने स्वाऱ्या केल्या अनेक शहरे लुटली आणि हजारों लोक ठार मारले तरी त्याचे कृत्य राजशासनदृष्ट्या अन्याय्य मानले जाणार नाही किंवा दरोडा, खून इत्यादि शब्दांनी वर्णिले जाणार नाही. ह्या दृष्टीने पाहतां शिवाजीचा व्यवहार आरंभापासून राजा या स्वरूपाचा होता आणि त्याने आपण स्वतंत्र राजे आहो ही गोष्ट आरंभापासून व्यक्त केली होती. दादाजी कोंडदेव मरतांच त्याने सर्व

राज्यमंत्रे आपल्या हातां घेतली आणि स्वराज्याची स्थापना केली. राज्याची सर्व अंगे त्याने तात्काळ अस्तित्वांत आणली ही गोष्ट लक्षांत घेतली पाहिजे. त्याने अगोदर आपला मुख्य प्रधान नेमून त्या काळी दक्षिणेत मुसलमानां राज्यांत अस्तित्वांत असेलली पेशवे ही पदवी दिली: अर्थात ज्याने मां स्वतंत्र राजा झालो आहे अशी विजापुरकरांस नोटीसच दिली. पेशवा, सरने-स्त, सर्वनाम वगैरे प्रांतिक राज्यांचे अधिकारी त्याने नेमून राजगड येथे आपला राजधाना केली. हा किल्ला नवान बांधून त्याने त्याचे नाव राजगड मुद्दाम ठावले: तात्पर्य शिवाजीने प्रथमपासून उघडरीतीने राजा-स्वतंत्र राजा हें स्वरूप धारण करून पुढील सर्व व्यवहार राजा या नात्याने केले. यामुळे त्यास चोर, लुटारू, खुना इत्यादि विशेषणें लावणें चुकाचें आहे.

शिवाजीच्या या स्वरूपाचे महत्त्व लक्षांत न आल्याने कशा चुका होतात ते येथे थोडे विस्ताराने सांगितले पाहिजे. पुष्कळ अप्रबुद्ध लोक शिवाजीने लुटीने द्रव्य मिळवून राज्य स्थापिलें असा भ्रान्त सिद्धांत काढून स्वराज्य स्थापनेसाठी लुटालुट करणे न्याय्य आहे असें समजतात. इतकेंच नव्हे तर इकडे वामुदेव बळवंत व बंगाल्यांत कांहीं मुशिक्षित तरुण यांनी लुटालुटी करून आपल्याच स्वदेश बांधवांस वस्तु केले हें इतिहासप्रसिद्ध आहे. दोघांचेहि हेतु उदात्त मानले तरी त्यांचा कृत्ये अश्रद्धास्पद ठरतात. कारण वर सांगितल्याप्रमाणे त्यांनी प्रथम इंग्रजांचा सत्ता उघडपणें झुगारून स्वातंत्र्य पुकारलें पाहिजे होतें आणि मग त्यांचे स्वजन हे परजन झाल्याने त्यांस लुटण्याचा उपक्रम करावयास पाहिजे होता. शासनशास्त्राचा हा सिद्धान्त अतिशय महत्त्वाचा आहे. Rebels and doers यांत जो फरक मानला जातो, तो अशाच स्वरूपांचा आहे. Belligerents म्हणजे स्वातंत्र्यकारितां किंवा स्वराज्याकरितां जे उघड सत्ता झुगारून प्रयत्न करतात त्यांचे कृत्य निराळ्या दृष्टीने पाहिलें जातें हें नुकतेंच आयर्लॅन्डच्या उदाहरणावरून लक्षांत येईल. डी व्हालेरा यांनी इंग्लंडचे पारतंत्र्य कोणत्याहि बाबीत आम्हीं मान्य करणार नाही असा निश्चय जाहीर करून आपले Republican राज्य निराळें स्थापन करून फौजेची रचना स्वतंत्र राजाप्रमाणे केली आणि लढाई आरंभिली. त्यांत खून केले आणि शेकडों गांवें किंवा कुटुंबे लुटली तरी त्याने सार्थादार लुटारू किंवा खुनी मानले न जातां Belligerents

म्हणजे युध्यमान परराष्ट्रीय असेच इंग्लंडने मानले व इंग्लंडला मानावे लागले हे प्रसिद्ध आहे. कित्येक प्रसंगां तर आयर्लंडांत डी व्हालेराच्या लोकांनीं दम्यानेंहि खून केल्याचीं वर्णनें आपण वाचलीं आहेत: पण Everything is fair in war and love याला या खालीं ही कृत्ये Murder या संज्ञेस पात्र होत नाहींत. जदुनाथ सरकारासहि ही जाणीव आहेसें दिसते; आणि म्हणूनच ते Even Siwaji did not pretend that these murders were necessary for the establishment of Hindu Swaraj असें खोटे आणि चुर्काचे विधान ते करतात. चंद्रराव मोऱ्याचा खून दम्यानें केला, असें जरी मानलें तरी सुद्धां स्वराज्यसाधनाच्या उद्योगांत तुम्ही आम्हांस मिळी आम्ही रांज आहों हे कवूल करा अशी नोटिस दिव्यानेंतर तो झाला असल्याकारणानें तो खून या शब्दास पात्र होत नाहीं म्हणजे तो खून या दृष्टीनें नित्य मानला जाणार नाहीं, हे आयर्लंडांतांल डी व्हालेरा याच्या हद्दीच्या अनेक कृत्यांवरून आपल्यास स्पष्ट दिसतें. या बाबीचा आणखी जास्त विचार मनोरंजक असून तो येथें देणें जरूर आहे. कोणताही व्यवहार राजकीय स्वरूपाचा असल्यास तो खासगी स्वरूपाहून निराळ्या तत्वाखाली येतो, त्याचप्रमाणें कोणतीहि गोष्ट युध्यमान राष्ट्रांमध्ये युद्ध सुरू झाल्यास त्याजकडे पाहण्याची दृष्टि निराळी असते. पण Every thing is fair in war हे तत्व लागू होण्यासाठीं War अथवा युद्ध सुरू असलें पाहिजे अन्यशब्दांनीं बोलावयाचें तर त्या राष्ट्रांमध्ये State of war असेल तरच पाहिजेल ते कृत्य त्यावेळीं न्याय्य समजलें जाईल. हल्लीं पाश्चात्य देशांत State of war केव्हां व कशा समजली जाईल याबद्दल पुष्कळ तात्त्विक विचार केला गेला आहे. लडाईं सुरू आहे, अशी परिस्थिति तिकडे बहुधा Declaration of war नें म्हणजे लडाईं पुकारल्यानें अस्तित्वांत येते. परंतु एक बारीक तत्व असेंहि ठरलें आहे कीं Formal declaration of war म्हणजे प्रसिद्धपणें लडाईं पुकारल्याची जाहीर खबर अन्य राष्ट्रांस देण्याची अवश्यकताच आहे असें नाहीं. An act of war म्हणजे लडाईंचें एखादें कृत्य एकदम करण्यानेंहि लडाईं सुरू करतां येतें असा नियम हल्लीं पाश्चात्य अन्तरराष्ट्रीय व्यवहारांत मान्य झाला आहे. ही तत्वे गदसद्विवेकास धरून असल्यानें चोहीकडे अमलांत आहेत. प्रत्यक्ष लेखांत आलीं नसलीं

तरी राजनातान इकडेईह नाच आमलांत आहेत, हें लक्षांत घेतलें पाहिजे. या नव्यांना प्रस्तुत प्रकरणांस उपयोग करतां असें स्पष्ट दिसून येतें कीं शिवार्जने चंद्रराव मोरे याम जो निरोप पाठविला तो Declaration of war च्या स्वरूपाचा होता. त्याजकडे पाठविलेला हेजिब म्हणजे दूत हा राजकीय संदेश घेऊन गेला होता. आणि चंद्रराव मोऱ्यानें हा संदेश अमान्य केला व वकील निघून आला तेव्हांच लढाई सुरू झाली आणि State of war अमलांत आली. असें समलें तरी मुद्रा शिवार्जनें जावळावर एकदम हल्ला केला हीच लढाईची सुरुवात होता, आणि मग लढाईत यश येण्याकरितां वाटेल ती युक्ती योजणें न्याय्य होतें. किंबहुना प्रत्येक युद्धांत छल म्हणजे फसविणें हें असतेंच. हजारों युद्धप्रसंगांचे इतिहास वाचले अमतां ही गोष्ट लक्षांत येईल. बाघ मुद्रां दबा धरून निबळ हांगणावर उडी घालतो. बैलाच्या शिंगास जळत्या मशाली बांधून हानि घालून रोमन फौजम चकवून भलत्याच बाजूला दवडलें आणि मग त्यांच्यावर पिछाडीवर हल्ला केला. या युद्धच्छलापासून नुकतेंच आयर्लंडमध्ये अनेक छल करून डा व्हॅलिराच्या लोकांनां इंग्रज व विरोधी आयरिश आफिसर व शिपाई कंगे ठार मारिले या वृत्तापर्यंत सर्व देशांत हजारों युद्धांत छलाचा उपयोग केला गेला आहे; आणि म्हणूनच Everything is fair in war हें तत्व मान्य आले आहे. चंद्रराव मोऱ्याचा खून छलानें केला नाहीं ही गोष्ट आम्हां वर ठरविलेली आहे तरी हणमंतराव मोरे चतुर्बंद येथें जमाव धरून बसल होता त्याम शंभूजी कावजी यानें छळानें मारलें ही गोष्ट आम्हास मान्य आहे पण हा छल युद्ध सुरू झाल्यावरचा असल्यानें क्षम्य असून तो खून या वर्णना-म्यालां येऊं शकत नाहीं. शंभूजीनें सोयरीकीचें बोलणें लावून आंत घुसून हा वध केला असें सभामद म्हणतो. येथें सोयरीकी कोणती हा खुलासा नाहीं. या-जबहल पुढें विवेचन करूं. पण तें चंद्रराव मोऱ्याच्या मुलींच्या मागणीसंबंधें असलें तरी मुद्रां आणि शिवाजीच्या सत्यावरूनहि मानलें तरी युध्यमान-स्थितांतील अमन्यानें निंघ ठरत नाहीं. शिवाजीनें याच न्यायानें कित्येक किल्ले छलानें घेतले. किंबहुना कित्येक शहरांवर अचानक छापे घालून तीं शहरें लुटलीं. त्या सर्व गोष्टी युध्यमान स्थितांतल्या असल्यामुळे निंघ किंवा दूषणार्ह नाहींत. रॅले वॅगोर इंग्रजी जहाजाच्या कप्तानांनीं अमेरिकेहून येणाऱ्या स्पॅ-

निश जहाजावर आचानक हल्ले करून त्यांतलें खंडोगणती सोनें लुटलें आणि फ्रेंचांनी मद्रासवर अचानक हल्ले केले हें प्रसिद्ध आहे. पण या गोष्टी युध्यमान स्थितींतल्या असल्यानें अन्तरराष्ट्रीयनीतीनें मान्य झालेल्या आहेत. मग शिवा-  
जाला तेवढे पाश्चात्य इतिहासकारांनीं लुटारु म्हणावे महंमद गझनीला किंवा रले वगैरे इंग्लिश जहाजांच्या कप्तानांनां म्हणूं नये हा केवळ विरोधी भक्तांचा परिणाम आहे. महंमद गझनीनें अशाप्रकारे अचानक हल्ले करून शेंकडें कनोज वगैरे श्रामंत शहरे लुटलीं पण मुसलमानां इतिहासकारांनीं किंवा इंग्रजी इति-  
हासकारांनीं त्यांस लुटारु म्हटलें नाहीं. तात्पर्य शत्रूस युद्ध पुकारलें असतां किंवा न पुकारतांहि छलाने किंवा अचानक हल्ल्यानें लुटावे किंवा मारावे ही राजनीति मान्य झाली आहे. आणि याच कारणाने युद्ध सुरू झाल्यावर हणमंत-  
राव मोरे यास छलाने मारलें ही गोष्ट गैरवाजवी किंवा निंद्य ठरत नाहीं.

युध्यमान स्थितींत सर्वे छल क्षम्य आहे. पण एक छल क्षम्य नाहीं, असे मान्य झालेलें दिसतें किंवा करावें लागेल. आम्हां शरण आलों किंवा आम्हीं तह करतो असा बहाणा करून युद्ध थांबवून एकाएकी हल्ला करणे क्षम्य होणार नाहीं. पाश्चात्य देशांत शरण आल्याची खूण White flag पांढरें निशाण फडकावणे ही ठरली आहे. पांढरें निशाण फडकाविलें असतां मग गोळी टाकणें किंवा शस्त्र चालविणें प्रशस्त मानलें जात नाहीं. आणि असें झाल्यावर मनुष्ये मारलीं गेलीं तर तो खून Murder समजला जाईल. गेल्या जर्मन युद्धांत खोव्या रीतीनें पांढरें निशाण उभारून जर्मनांनीं छल केला असा रिपोर्ट प्रसिद्ध झालेला आपण वाचला आहे आणि ही गोष्ट खरी असली तर अक्षम्य आहे, हें उघड आहे. तहाचें बोलणें सुरू करून थोक्याने व दग्यानें मेनापतीस किंवा सरदारांस ठार मारल्याचे दाखले इतिहासांत मांपडतील. पण असें करणें निंद्य अफझलखानाने शिवाजीस सामोपचाराचें बोलणें सुरू करून पकडण्याचा प्रयत्न केला ही गोष्ट निंद्यच मानली जाईल आणि शिवाजीनें हा डाव ओळखून अंगांत गुप्त चिलखत घालून बिचव्यानें हा डाव अफझलखानावर उलटवून त्याचा वध केला. हा खून नसून योग्य व न्याय्य वध झाला असेंच इति-  
हासकार ठरवितात व ठरवतील. असो तर, युद्ध थांबवून तह करतो म्हणून तहास बोलावणें व दगा करणें निंद्य आहे. हा अपवाद सोडून, युद्ध चालू असतां



इतर रीतांचा दगा करणे किंवा Surprise एखादी फसवणूक करणे क्षम्य आहे आणि म्हणूनच शंभूजी कावजी याने केलेला हंणमंतरावाचा वध क्षम्य आहे असे ठरते. शंभूजी कावजी याने तहाचे बोलणे लावून युद्ध थांबवले असे गभामदाने झटले नाही. फक्त सोयरीकीचे नाते लावून त्याने एकान्तांत त्याजवर कटथार चालवला असे लिहिले आहे. हे सोयरीकीचे नाते अर्थात त्याचेच असावे. कारण लावून बोललेल्या शब्दांत पुढील होणाऱ्या दुसऱ्याच्या संबंधाचा अन्तर्भाव होत नाही या संदिग्ध शब्दावरून पुढील बखरकारांनी शिवाजीने चंद्रराव मोऱ्याची मुलगी लग्नांत मागितली असा तर्क काढला आहे. पण शिवाजीमहाराजांचे उदात्त चरित्र पाहता किंवा त्यांच्या कुशल राजनीतीच्या व्यवहाराकडे पाहता हे संभवनीय दिसत नाही. चंद्रराव मोऱ्याची मुलगी फार सुंदर होती असे कोठे लिहिलेले आढळते ! पण सुंदर मुलीचाहि मोह शिवाजीस कधीच आला नाही. मोऱ्याचे राज्य स्वतंत्र असून त्यास मुलगे नव्हते अशा परिस्थितीत अगती तर कदाचित त्याच्या मुलीशी लग्न करणे राजनीताच्या व्यवहारांत युक्त वाटले गेले असते. पण तीर्थाहि परिस्थिती नव्हती. त्यांचे राज्य परतंत्रतेचे असून ते मारणे कठिण नव्हते आणि चंद्रराव मोऱ्याचा जांवई या नात्याने शिवाजीस मुलीच मोठेपणा आला नसता. या दृष्टीनेहि हा गोष्ट संभवनीय दिसते. शिवाजीस लग्न करावयाची इच्छा कोणत्याहि कारणाने आली अगती तर जय मिळाल्यावर व राज्य खालसा झाल्यावर आणि मोऱ्याचे कात्रिले हाता आल्यावर हा गोष्ट शिवाजीने घडवूनहि आणला असती. तात्पर्य शिवाजीने मोऱ्याचा मुलगा लग्नांत मागितला हा गोष्ट असंभवनीय दिसते. आणि या गोष्टाचा बहाणा करून शिवाजीने रघुनाथ बल्लाळ यास चंद्रराव मोऱ्याकडे पाठवले हा त्याहून चुकीची कल्पना. कारण यास सभासदाचाहि आधार नाही. रघुनाथ बल्लाळ यास राजकीय वर्काल या नात्याने राजकीय बोलणे करण्यास व आपले स्वामित्व तुम्हा मानले पाहिजे हे सांगण्यास हेजिब पाठवला होता असे सभासद स्पष्ट लिहितो. अर्थात शिवाजीने मोऱ्याच्या सुंदर मुलीची मागणी केली हा कविकल्पना होय.

येथवर आपण सभासदाच्या बखरीची छाननी व त्यावरून दिसून येणाऱ्या हकीकतीचे तत्कालीन व हल्लीच्या राजनीतीच्या दृष्टीने परीक्षण करून

शिवाजींचे कृत्य अन्याय्य की न्याय्य याची चिंत्ता केली; आणि असे ठराविले की चंद्रराव हा विजापुरकरांचा मांडलिक त्याच्या वर्ताने शिवाजींच्या राज्यस्थापनेस किंबहुना स्वराज्य स्थापनेस प्रतिकूल होता या साठी त्याला विजापुरकरांचे दास्य मोडून आम्हांस राजा मान्य करून, स्वराज्यसाधनेस अनुकूल हो नाही तर मारला जाईल असा राजकीय संदेश रघुनाथ बळाळ यास हेजिब नेमून व्याजकडून कळविला. त्याने तो मान्य केला नाही. आणि जावळीस उद्यां येत अमाल तर आजच या असा स्पष्ट जबाब दिला. या वार्कळी बोलण्यांत कांही तरी वाचावाचा झाला. चंद्रराव मोरे कैफी दारुबाज होता. काय वाचावाचा झाला ते मांगता येत नाही असे जे किन्केड व पारसनास यांनी आपल्या इतिहासांत लिहिले आहे तेच योग्य दिसते. कदाचित तक्रारीवर येऊन राघो बळाळावर हात मृग्यरावानेच उचलला. तो निघून जात असतांना मागून त्याच्यावर लाग केला असेल. ( हे करणे अर्थात गैर होते कारण दूत कांही बोलला तरी तो क्षम्य आहे दंड्य नाही असे रामायणकाळांतहि मान्य होते आणि मारुत किंवा अंगद यास दूत असल्याने शिक्षा करणे अन्यायाचे होईल असे स्पष्ट विभाषणाने वजाविले आहे. ) या दंग्यांत राघोबळाळचे लोक शूर असल्याने कचरले नाहीत. मृग्यजाराव यास मारून दरवाजाबाहेर पडले. मृग्यजाराव मालक पडल्याने पुढे लाग झाला नाही. रघुनाथ बळाळने शिवाजींस खबर दिली आणि त्याने ताबडतोब जावळीवर स्वारी केली यावेळी चंद्रराव मोरे बाहेर येऊन शिवाजींशी लढला आणि लढाईत मारला गेला. जावळी स्वाधीन झाली. चतुर्बंद येथे कारभारी हणमंतराव मोरे जमाव धरून लढू लागला मग त्यास शंभूजा कावजां याने छल करून मारला व जावळीचे राज्य निष्कंटक खालसा केले अशा ही हकीकत दिग्गते. राज्यसाधन आत्मसंरक्षण, स्वराज्यसाधन या तिन्ही कारणासाठी शिवाजीमहाराजांनी आम्ही राजे आहो स्वतंत्र राजे आहो हे जाहीर केल्यानंतर चंद्ररावास प्रथम स्वराज्यांत सामील होण्याचा संधि देऊन ती फुकट गेल्यावर त्याजवर हल्ला केला व युद्ध करून जावळी घेतली, यांत कोणतीच गोष्ट राजनीतीच्या दृष्टीने निंद्य नाही. युद्ध सुरू झाल्यावर छलाने हणमंतराव यास शंभूजीने मारले ते Everything is air in war या नात्याने क्षम्य आहे असेच प्रत्येकास वाटते. जदुनाथ सर.

कार या कृत्यांस Murder खून म्हणतात किंवा हें स्वराज्यसाधनासाठी नव्हतें असे म्हणतात तें सपेशल चुकीचें आहे. \*

हा अशा मूळ हकीकत असून तिचा थोडासा विपर्यास तिखटमीठ लावण्याच्या माहाजिक मोहानें बखरकारांनीं कसा केला हें दाखविण्यास त्यांतील उतार देणें पुरें आहे. हे सर्व बखरकार ऐकिव किंवा सभासदावरून थोडामा फेरफार करून हकीकत सांगतात. सभासदांची बखर शिवार्जाच्या मृत्यूनंतर ( १६८० ) १७१८ वर्षांनीं लिहिलेली म्हणजे १६९७/९८ चा सर्वांत जुना. त्यानंतर शिवदिग्विजय ही बखर शके १६४० सन १७१८ म्हणजे मराठ्यां सभासदा नंतर २० वर्षांनीं पण बहुतेक स्वतंत्र माहितीनें लिहिली आहे. त्यांत चंद्रराव मोरे लढाईत मारला गेला असें स्पष्ट सभासदाच्या विरुद्ध वर्णन असून त्यांतील हकीकत प्रथम देऊं. "त्यानंतर जावळी येथें चंद्रराव मोरे वजापुराचे चाकर जहागीर खाऊन होते ... त्यांजला महाराजांनीं सांगून पाठविलें कीं तुम्हां पातशहास करभार देतां तो आम्हांस द्यावा. आम्हें म्हणोन रहावें ..... म्हणोन सांगोन पाठविलें. महाराजांनीं विचार केला, मन्हाटी मरदारां बहुत दिवसाची जमली आहे. प्रथम साम करोन पहावें. आपल्या विचारांत आला तर राखावा नाहीतर पारिपत्यास उशीर काय आहे ! वकील पाठवला तो जाऊन चंद्रराव मोर्याची बोलतां मोर यांनीं महाराजांची खातर मनांत न आणली ..... कांही बोलोन निरोप घेऊन येऊन त्यांनीं महाराजांस निवेदन केले. महाराज राजगडास बंदोबस्तास गेले. तेथोन तानचारशें पराक्रमी माणसें मधुनाथ बळाल यास देऊन हणमंतराव मोरे, चंद्रराव यांचे भाऊ कुलेकारभारी

जुद्धनाथांनीं याही पुढें थोडीशी चर्चा करून पारसनीस यांच्या महाबलेश्वर या तंज्या लेखांत दिलेल्या हकीकतावर दुलत्ती झाडली आहे, आणि चंद्रराव मोर्यानें दग्यानें शिवाजीस पकडून देण्याचा प्रयत्न केला म्हणून शिवार्जानें त्याचा दग्यानें खून करविला असें विसाव्या शतकांतले लुचे महाराष्ट्रांतील संशोधक कोठ्यां तरी रावण-कुंभकर्णी बखर दाखवून शिवाजीच्या दुष्ट कृत्यांवर पांघरून घातें पहात आहेत असें म्हण्टलें आहे. ( पान ५४ ). याचें उत्तर येथें अनवश्यक आहे हें उघड आहे. वरील विवेचनावरून त्याची जरूरी नाही, आणि ही नवी बखर विश्वमनीय आहे कीं नाही याचा माहिती पारसनीस देतीलच.

जोहारखोरे येथें कामाकरितां आले. शरीर संबंधाचे करण्याकरितां पाठविले. रघु-  
नाथपंती मोरे यांस सांगून पाठविलें कीं तुमच्या घरीं मुली आहेत. त्यांच्या  
बोलण्याकरितां आलों. ते समर्थी मोरे बेफाम होते, कारण शरीरसंबंधाचे बोल-  
ण्याकरितां आले; संधीकरितां नाहीं. रघुनाथपंत जाऊन प्रथम भेटींत बेसर-  
जाम पाहून मोरे यास मारून दरवाजांवरील लोकांस मारामार करून ... वाई  
मुक्कामीं महाराजास वर्तमान विदित केलें .. .. महाराजांनीं विचार  
केला. हणमंतराव कर्ता मनुष्य होता तो मारला. आतां त्याचे योग्यतेच्या  
माणूस त्यांचे जवळ नाहीं, याच समर्थी चंद्रराव मोरे यांशीं गांठ  
घालावा... तात्काळ तयारी करून निघाले, महाबळेश्वरी सांबांचे दर्शन घेतले.  
ध्यान... करोन त्याच घाटानें खाली उतरले. रघुनाथ बल्लाळ अत्र याजबराबर  
पांच मात हजार मावळ व पाचशें स्वार देऊन रडतोंडीचे घाटानें यावें असा संकेत  
करून एकसमयावच्छेदें उभय मैत्र्यें जावलीस-सूर्योदयी लागली. तेथें सरंजाम  
बहूत चंद्रराव मोरे दोन प्रहरपर्यंत युद्ध करून जवान मर्दानांनं लढाई दिली.  
...मोरे यांचे सैन्याचा पराभव झाला, चंद्रराव मोरे लढाईत मारले गेले. त्यांचे  
पुत्र बाजाराव मोरे व कृष्णराव मोरे कविले सहित कैद झाले. मोरे यांनीं  
अमोल वस्तुसंग्रह केला होता तीं सर्व हरण केली. त्या संधींत विजापुरकराकडे  
कारण करून पळून जावें असा विचार केला त्याचे कागदपत्र मुद्देदस्त केले  
आणि रुजूवात करून शके १५६४ चिथ्रभानु संवत्सरी उभयतांचा शिरच्छेद  
केला. बायका व लेकरां सोडून दिली. मोरे यांनीं लढावर सेदा बांधून पूर्वी  
वस्ती केली होती अशी बाका जागा महाराजांचे अस्त-करणान्त बांधून एका इमारत  
करवून किल्ला केला त्याचें नांव प्रतापगड ठेविले. ही इमारत बरीच विस्तृत  
असून सभासदाहून अत्यंत भिन्न आहे. या बखरीचा लिहिणारा खंडोबल्लाळ  
शिवाजीमहाराजांचा चिटणीस आवजी बाळाजी याचा पुत्र हा होता असें प्रस्ता-  
वनेंत म्हटलें आहे. तो माहितगार असावा आणि त्यानें किंवा दुसऱ्या कोणी  
शिवाजीच्या मृत्यूनंतर ३८ वर्षांनीं ती लिहिली असल्यानें सभासदाच्या  
जोडीला ठेवण्यासारखी आहे. यांत हणमंत मोऱ्याचा खून अगोदर झाला आणि  
रघुनाथानें केला असें जरी म्हटलें आहे तरी चंद्रराव मोरे लढाईत मारला गेला  
असें स्पष्ट म्हटलें आहे. त्यांत कांहीं विपर्यासाचा जरी दोष असला तरी हेंच  
विधान मान्य करण्यासारखें आहे हें पूर्वी विस्तारपूर्वक दर्शविलेंच आहे.

जदुनाथ सरकाराने उल्लेखिलेल्या वखरी पैकी तिहाचा येथवर विचार झाला. सभासद, शेडगांवकर आणि शिवदिग्विजय. यांच्यांतील विरुद्ध हक्काकतीचा त्याने मुळांच विचार केला नाही. त्याने उल्लेखिलेल्या चौथ्या वखरांचे काय ह्मणणे ते पाहू. चिटणीसाचा वखर ही बरीच अलीकडचा म्हणजे राज्याभिषेक १३७ इ. स. १८०७ चा आहे. अर्थात ती केवळ ऐकिव व पुढे वखरास धरून व कांही अधिक अतिशयोक्त्युक्त मात आहे. त्यांतील हक्कांकत येणेप्रमाणे, “चंद्रराव मोरे जावळांकर दहाहजार लोकांसह किल्ले वगैरे वळावून होते. त्यास गलुख लाऊन तुम्हीं आमचे ह्मणावे आज्ञेत वागावे असे राजकारण लाविले असता मुद्दार्डेने (खुदाईने, ) ? (महाराजांस खातरेंत न आणतां वागूं लागले याबद्दल विचार केला. मावळे लोकांचा सरदार हातीं न लागे. काव-वाजांने हातां घ्यावा ह्मणून त्याजकडे बोलण्यास राघोबल्लाळ सबनीस यास पाठावले. त्याने जाऊन शरीरसंबंधाचे बोलणे लाविले आणि राहिले. विचार पाहिला. चंद्रराव कैफी, लोकांचाहि फूट पाहून महाराजांकडे लिहून पाठावले. काम कारंती तुम्हां यावे. त्या अवसरांत रघुनाथपंताने चंद्रराव याचा भाऊ सूर्यराव या देशांग खलबतास ह्मणून नेले तेथेच मारले आणि दरवाजास आले. तां लोक कांहा गावध झाले, थोडे होते त्यास मारामार करून सांभाळून आपले लोकांत आले. तेथाने नघोन संभाजी कावजां याने मोरे याचे कारभारी हनु-मंतराव ह्मणून नामा सरदार होते त्यास मारले. महाराज महाबळेश्वरी हेतेच त्यांना येऊन दोन प्रहरपर्यंत युद्ध केले ठाणे घेतले: चंद्रराव याचे लोक बाजा-राव व कृष्णराव धरले. पुरंदर येथे कैदेत ठेविले. आणि काविले आणि लोक फक्त पुण्यास नेऊन दक्षिणकडे निमाजगा (निमाज गाह ! ) आहे तेथे मारले. कांही दिवसांना काविले मोंडले. जावळां घेतली शके ११७७” या वर्णनांत मुख्य गोष्टी त्याच आहेत. पण तपाशिलाच्या गोष्टींत बऱ्याच चुका स्पष्ट दिसतात. चंद्रराव मोरे यांशा प्रथम राजकारण लावून तुम्हां आमच्या स्वराज्य स्थापनेला अनुकूल व्हा असे शिवाजीने सांगून पाठावले हे यांतहि आहे. मग त्याजकडे जदुनाथ दुर्लक्ष करितात हे आश्चर्य नव्हे काय! रघुनाथ बल्लाळ शरीरसंबंधाच्या गोष्टी करण्याकारतां गेला नव्हता असे सभासद स्पष्ट ह्मणतो ते बोलणे शंभूजी कावजां याने हणमंतरावांशी केले असे लिहतो. येथे त्याचा विषयास केला आहे, आणि

शंभूजा याने हणमंतराव यास कसे मारलें हें यांत मुळांच सांगितलें नाहीं. तात्पर्य एकंदर तपशिलाचा विचार करतां चंद्रराव मोन्यास शिवाजीनें लग्नाचे यालागें लावून दग्यानें मारला नाहीं. तो लढाईत मारला गेला हाच इत्यर्थ ठरतो. बहुधा शंभूजीनें लढाई सुरू झाल्यावर आपल्या सोयरीकेच्या नात्यानें हणमंतरावास एकांतीं गांठून दग्यानें मारलें असा प्रकार असून याचा अतिदेश पूर्व कृत्यावर अतिशयोक्तीनें चंद्रराव मोन्याच्या मृत्यूवर अलीकडचे बखरकार करितात. चंद्रराव मोन्याचा खून लग्नाच्या गोष्टीचा बहाणा करून शिवाजीनें करविला अमता तर शंभूजी कावर्जाच्या त्याच ठकबाजीस हणमंतराव बळी पडला नसता हें पूर्वी सांगितलेच आहे. इतकेंच नव्हे तर ह्या दग्याच्या बातम्या त्यावेळीं प्रसिद्ध झाल्याच असल्या आणि या वृत्तानंतर लवकरच अफझलखान शिवाजीवर चालून आला, त्यावेळीं ह्या शिवाजीच्या वर्तणुकीचा गोंगाट त्याच्या कानावर गेलाच अमता आणि तो शिवाजीच्या विनंतीप्रमाणें त्याची एकांतीं भेट घेण्यास कधींच प्रवृत्त झाला नसता. कदाचित् ठकास सवाठक अशा भावनेनें व स्वतःच्या प्रचण्डशक्तीच्या घमेंडीनें तो गेलाच असता तर अंगांत चिलखत घालून तरी गेला असता हें उघड आहे. यावरून असे स्पष्ट दिसतें कीं शिवाजीनें चंद्रराव मोन्याचा खून दग्यानें करविला असा प्रवाद अफझलखानाच्या वधापर्यंत खचित प्रचलित नव्हता. हा प्रवाद शिवाजीच्या मरणांतर किथेक वर्षांनीं म्हणजे ६०१७० वर्षानंतर बखरकारांनीं अतिशयोक्तीच्या मोहास बळी पडून चालू केला असें दिसतें. आणि तो जदुनाथ सरकार सारख्या विरोधी-भक्तांनीं छाननीं केल्याशिवाय घेतला असें स्पष्ट दिसतें- वास्तविक रीत्या चंद्ररावाचा खून झाला नसून तो लढाईत मारला गेला हें शिवदिग्विजयांत लिहिलेंलें इतिवृत्त खरें आहे.

या विषयाची येथें परिसमाप्ति झाली. अन्य लहान बखरांची चर्चा करण्याची अवश्यकता नाहीं. पण समाप्ति करण्यापूर्वी एका प्रश्नाची सविस्तर चर्चा करणें जरूर आहे. चंद्रराव मोरे यांचे दोन पुत्र लढाईत कैद झाले त्यांचा शिरच्छेद पुण्यास नेऊन शिवाजीमहाराजांनीं करविला असें सर्व बखरकार सांगतात. हें कृत्य न्याय्य होते काय ! ठाण्याच्या भाव्यांनीं याची हकीकत भलतीच आपल्या 'अफझलखानाचा वध' या पुस्तकांत पाहिल्याच पानावर दिली आहे आणि या

करण्याचा नातिदृष्ट्या निषेध केला आहे. ते लिहितात पुढ बाजीराव मोरे व या चंद्ररावाच्या भावास (१) बोलावून आणून (१) त्यांचा शिरच्छेद केला. या घराण्यातील लहान लहान मुलें जीं जीं महाराजांच्या हातीं लागलीं त्या गवांस त्यांना ठार मारलें. बापाच्या अपराधाकरितां अजाण पुरुषांस व अजाण लेकरांस मारून त्यांचे प्राण हरण करावे हें हल्लींच्या मनूंत कोणास रुचणार नाहीं. त्यांतून बापाचे अपराध किती घोर होते हें बखरीवरून दिसतेंच आहे. शिवाजीचा गत्ता चंद्रराव मोर्याने मान्य केली नाहीं हाच त्याचा मोठा अपराध. या अनेक विधानांस आधार काय ! आणि असें शिवाजी महाराजांच्या न्याय्य कृत्यांचे कार्य दर्शविणारे भलतेंच भेसुर चित्र भ्रमानें भाव्यासारख्या आमच्याच प्रिय इतिहासलेखकांनीं काढावे हें आश्चर्य नाहीं काय ! जेदनाथ सरकार सुद्धा या मोर्याच्या वधास Murder हा शब्द लावात नाहींत. The two sons of More were put to death असें म्हणतात. 'तीन मोर्यांचे खून' हे शब्द चंद्रराव सूर्याजीराव व हणमंतराव यांच्या वधाबद्दल लावतात. भावे या मुलांस बोलावून मारलें असें लिहितात हें कोटून ? ते भाऊ होते हेंही चुकीचें दिगंतें. हा मुलें लहान हांतीं अशाहि ते कल्पना करतात. पण ते १५. १६ वर्षांचे होते असें वर्णन ९१ कलमी शिवाजी बखरींत स्पष्ट आहे. आणि या मुलांनीं विजापुरच्या दरबारशीं राजकारण सुरू केलें होतें व या गोष्टींचा कागदोपत्री पुरावा शिवाजी महाराजांनीं त्यास दाखविला आणि मग त्यांचा शिरच्छेद करविला असें वर्णन चिटणीस बखरींत असलेलें वर उद्धृत केलेंच आहे. त्याचा उल्लेख भावे करीत नाहींत !! सर्वच भलता प्रकार !!!

हल्लींच्या मनूंत असलें कृत्य कोणास रुचणार नाहीं असें भावे लिहितात, पण तेहि सपशेल चुकीचें आहे. हल्लीं हिंदुस्थानांत प्रचलित असलेल्या सामान्य व्यवहारास लागू असणारा पीनलकोड पाहिला तर राजाच्या विरुद्ध लढाईचा प्रयत्न करणाऱ्यास देहान्त शिक्षा सांगितली आहे. शिवाजीनें जावळीचें राज्य खालसा केल्यानें हे चंद्ररावाचें पुत्र शिवाजीच्या राज्यांतील प्रजेच्या स्थितींत होते, तेव्हां त्यांनीं विजापुरकराशीं फितुरीचा प्रयत्न करणे देहान्त शिक्षेच्या लायक होतें. बरें ते चौदावर्षाच्यावर असल्यानें पीनलकोडाप्रमाणें गुन्हेगार ठरण्यासहि योग्य होते. लहान मुलें असा शब्द मोघम भावे वापरतात. पण हें पुत्र १५.

११६ वर्षांचे होते आणि राजाचे मुलगे या वयांत किती प्रौढ असतात इतर स्थितीतल्या मुलांहून किती ज्यास्त वाढलेले असतात हे हजारों उदाहरणांवरून मिळ होईल. शिवाजीने सुद्धा तेराव्या वर्षापासून राज्य ओढोपण्यास आरंभ केला. तात्पर्य १५१६ वर्षांचे हे चंद्ररावाचे पुत्र पूर्ण जाणते असून कारस्थान करू लागले तेव्हां मृत्यूची शिक्षा पावले हे न्याय्यच झाले.

आतां या कृत्याकडे राजकाय दृष्ट्या पाहूं. युद्धांत शत्रूस जिकल्यानंतर जे लोक विशेषतः अधिकारी पाडाव होतात त्यांस जेल्याने ठार मारावे; कैदेत ठेवावे किंवा इच्छेस येईल तर मुक्त करावे असाच आजपर्यंतच्या इतिहासावरून राजनीतीचा नियम निघतो, किंबहुना प्राचीन, प्राच्य व पाश्चात्य इतिहासाकडे पाहिले तर जय झाल्यावर युद्धांत पाडाव झालेलेच नव्हे तर सामान्य शस्त्रधारी क्षत्रिय किंबहुना निःशस्त्र व न लढणारी माणसें हजारों कत्तल केलीं गेलीं आहेत असे दिसते. एक प्राचीन भारती आर्यांनीं मात्र जगाच्या आतिशय पुढे जाऊन अयुध्यमान, शस्त्रहीन, पलायमान यांजवर शस्त्र चालवून नये असा धर्म-युद्धाचा उदात्त नियम घालून दिला होता. तो आतां कोठे पाश्चात्य राष्ट्रांत मान्य होऊ लागला आहे. पण इतर प्रसंगां व ठिकाणीं पहावे तों पाश्चात्यांनीं हजारों लोकांच्या कत्तली युद्ध-जयानंतर केलेल्या आहेत. रोम व ग्रीस या राष्ट्रांच्या इतिहासांत तर कत्तली शिवाय जिकलेल्या लोकांस गुलामगरींत खेचून नेण्याचा प्रघात सर्वत्र जारी होता. अलेक्झांडरने हिंदुस्थानांत शहरे जिकल्यानंतर हजारों अयुध्यमान क्षत्रियांच्या कत्तली केल्या. एके ठिकाणीं राजास ब्राह्मणांनीं युद्धांस प्रवृत्त केले या आरोपावरून हजारों ब्राह्मण त्याने मारले. हा हिंदुस्थानचा इतिहास पाश्चात्यांनींच लिहिलेला आहे. महंमद गजनी, तैमुरलंग वगैरे मुसलमानी जेल्यांनीं उत्तर हिंदुस्थानांत हजारों लोकांच्या कत्तली करून मुंडक्याचे पिरामिड रचले. दक्षिण हिंदुस्थानांतहि मुसलमानी बादशहांनीं अशाच भयंकर कत्तली केल्या आहेत तालीकोटच्या विजयानंतर एक लाख हिंदु-निरपराध अयुध्यमान मारण्याचा संकल्प एका बादशहाने करून पार पाडला. मुसलमान लोक कूर आणि हीन संस्कृतीचे, सुधारलेल्या इंग्रजांनीं सुद्धा हल्लींच्या मनुंत १८५८ सालाच्या बंडांत विजय झाल्यावर काय केले ? झांशी शहर घेतल्यावर निरपराध बिन लढवाई प्रजेचे बिजन केले हा गोष्ट प्रसिद्ध आहे.



पाश्चात्य देशांच्या इतिहासांत वेढ्यांनंतर शहर काबीज झाले म्हणजे बहुधा आंताळ लोकांचे बिजन झाल्याशिवाय राहिले नाही. या दहशतीकरितां केलेल्या कत्तलीस खून ही संज्ञा देतां येत नाही हे मात्र लक्षांत ठेविले पाहिजे. ही कृत्ये कर होत पण अन्यायाची किंवा अक्षम्य नाहीत हे मान्य करावे लागेल. Everything is fair in war या तत्त्वाने ती क्षम्य मानली जातात हे खरे. असल्या क्षम्य पण कर कत्तलीसुद्धां शिवाजी महाराजांनीं कधीहि केल्या नाहीत ही गोष्ट त्यांच्या इतिहासांत स्पष्ट दिसते. अयुध्यमान प्रजेच्या कत्तली युद्धांतील विजयानंतर त्यांना केल्या नाहीत हे त्यांस अत्यंत भूषणावह आहे. किंबहुना वर सांगितल्याप्रमाणे लढाईत पाडाव झालेले फौजी सरदार सुद्धां त्यांनीं मारले नाहीत. कैदेत ठेविले नाहीत तर गौरवून वस्त्रालंकार देऊन मोंगलाकडे किंवा विजापुरवाल्याकडे वारंवार परत पाठविले आहेत हे लक्षांत ठेविले पाहिजे.

लढाईत पाडाव झालेल्या राजासंबंधे किंवा युद्धनेत्यासंबंधे आणखी निराळा दांप राजनीतीत आहे. अशा मनुष्यास मारून टाकणे हेच पुष्कळप्रसंगी क्षम्यच नव्हे तर युक्त दिसते. राज्य खालसा केल्यावर राजास जिवंत ठेवणे म्हणजे लढाईचे मूळ आणि हजारों लोकांच्या मृत्यूचे कारण चाका ठेवणे होय. याचमुळे अशा प्रसंगा न्याय मारून टाकण्याचा जेत्याचा अधिकार आहे. पण कैदेत ठेवण्याचा अधिकार हल्लीच्या मनूंत सुद्धां सर्वत्र मान्य आहे. दत्तारजा शिंद्यास लढाईत पाडाव झाल्यानंतर याच न्यायाने नजीबखानाने मारले आणि नजीब-खानाचा शिरच्छेद याच न्यायाने मद्रासवभाऊनीं करविला. शाबुद्दीन गोराने याच न्यायाने पृथ्वीराजास ठार मारविले. व तेलपाने मुंज राजास सुळावर चढविले. शेवटच्यास तेलपाने प्रथम कैदेत ठेविले होते पण त्यानें कैदेतून सुटून जाण्याच्या प्रयत्न केला तेव्हां त्यास देहान्त शिक्षा दिली. नेपोलियनास इंग्रजांनी याच न्यायाने जन्मभर कैदेत ठेविले ते हल्लीच्याच मनूंत. यासाठीं कां. याने पुन्हा उठून हजारों लोकांच्या लढाईत मृत्यूस कारणीभूत होऊ नये. तात्पर्य या राजनीतीचा विचार करतां शिवाजी महाराजांनीं चंद्रराव मोत्याच्या दोघां पुत्रांस प्रथम कैदेत ठेविले हे अन्यायाचे किंवा गैर कृत्य नव्हते. आणि त्यांनीं जेव्हां विजापुरकराशीं मिळून पुन्हां स्वराज्य स्थापनेच्या कार्यास विघ्न केले तेव्हां मुद्दा पुरावा मिळाल्यावर तो दाखवून त्यांचा शिरच्छेद करविला हे युक्तच झाले.

## शिवाजी आणि

शिरच्छेद करणे, मारणे, खून करणे या शब्दांत जरी वध हाच मुख्य असा तरी इंग्रजी Behead, Kill, Murder या शब्दांतल्या प्रमाणाने नित्यानिश्चयत्वाचा व्यङ्ग्यार्थ नेहमी प्रतीत होतो हे लेखकांनी व वाचकांनी लक्षांत ठेविले पाहिजे. खून अथवा Murder या शब्दांत हे कृत्य निश्च आहे असा ध्वनि नेहमी असतो व म्हणूनच याला Culpabable homicide असा कायद्यांत शब्द असून Murder ही त्याची शेवटची पायरी आहे. मारणे, वध करणे अथवा Kill यांत नित्यानिश्चयत्वाचा बोध होत नाही. आणि behead अथवा शिरच्छेद करणे या शब्दांत नेहमी कांहीं तरी अपराध लावून ज्यास अपराधाबद्दल शिक्षा करण्याचा अधिकार आहे अशा मनुष्याने शिक्षा दिल्या नंतरचा वध असा अर्थ ध्वनित होतो. चंद्रराव मोऱ्यांचा व पुत्राचा शिरच्छेद केला असाच शब्द सर्व बखरीत आहे आणि एका बखरीत यांनी कोणता गुन्हा केला आणि त्याच्या अंगाी तो लावून दिला हेही स्पष्ट केलेले आहे. अर्थात् या पुत्रांचा वध न्याय्य होता असेच सर्व बखरकार म्हणतात आणि राजनीतीच्या व कायद्याचा हल्लीच्या दृष्टीनेही विचार करतां शिवाजीने केलेले हे कृत्य न्याय्य होत असेच ठरते.

किंबहुना हा शिरच्छेद शिवाजीमहाराजांनी अतिशय नाखुषीने केवळ नाइलास्तव केला असला पाहिजे. मराठे शूरवीरांस एकत्र करून आपल्या स्वराज्य स्थापनेच्या पवित्र कृत्यांत मदतीस घेणे हे तर त्यांना इष्ट होतें आणि असा प्रयत्न त्यांनी सतत चालविला होता. 'मराठा तितुका मिळवावा' ही शिकवणूक त्यांस उपजत राजनीतीने व नंतर गुरूने दिलेली होती. ही मुलें जर शिवाजीमहाराजांच्या पवित्र कार्यास अनुकूल झाली असतीं आणि विजापुरकरांचे दास्य पतकरून शिवाजीच्या कार्यास विघातक हेण्याच्या प्रयत्नास लागली नसतीं तर शिवाजीमहाराजांनी खातरीने त्यांस जावळीसच नव्हे तर इतरत्र जहंगीर देऊन त्यास नांवारूपास चढविलें असतें. चंद्रराव मोऱ्यांचा अपराध तरी हाच आणि त्याच्या तरी पुत्रांचा हाच. स्वराज्य-स्थापनेच्या उदात्त कार्यास प्रतिरोध करणारे साप किंवा सापांची पोरे मारून टाकणे हेच न्याय्य होतें आणि ते कृत्य करणाऱ्यास लागणारा मनाचा क्रूरपणा शिवाजीने दाखविलाच पाहिजे होता. तसा दाखविला नसता-

तर खराज्य साधन कधीच झाले नसते. पण रा. भावे यांनी या पुत्रांस उगीच्या उगीच मारले असे भ्रमसविषयाच्या जो प्रयत्न केला आहे ता केवळ चुकीचा आहे. शिवाजीच्या हृद्यांत निरर्थक करता नव्हती ही गोष्ट त्याच्या अनेक क्रियांवरून दिसते. त्याने शेकडो लढाईत पाडाव केलेल्यांस जपिदान देऊन सोडले. याने तैमूर किंवा महमदाप्रमाणे दहशत बसण्यासाठीं मुद्रां कधी फांतली केल्या नाहीत. हे इतिहासावरून सिद्ध होता असतां शिवाजीमहाराजांच्या उदात्त चरित्रास असा कलंक लावणे चुकीचें आहे. शिवाजीमहाराज कोणाच्या फांतली करतील? रबतेच्या लोकांच्या परकीय राजांना हे युक्त असेल पण शिवाजी च्या स्वराज्य-स्थापनेच्या महत्त्वार्थास ते विधातकहि होतें. तेव्हां स्वार्थ-दृष्टीने बुद्धा असा बंध करणे युक्त नाहीं हे शिवाजी जणून होता. पण आजचे जाले म्हणजे पोढाचे सुप्ता कापून काढावे लागते या न्यायाने या दोघे मराठे कीरांस शिवाजीस शिरच्छेदाची शिक्षा देणे भ्रम असेच दिसते. अतो, शिवाजी लुटारू; शिवाजी खुनी, असा भ्रम तीस वर्षांपूर्वी मुसळमानी इतिहासाचे सहेतुक अमुकरण इतिहासावरून महाराष्ट्रांत झाला होता आणि मोगलांच्या विरे चे पूर्वावलोकन झाल्याने प्रथम नासके तूप भरलेल्या भाव्यां मागून चांगले भरले तरी जशी घाण जात नाही त्याप्रमाणे जदुनाथ सरकार सारख्या बंगाली इतिहासकारांच्या लेखांत अजूनहि आहे. पण या पिढीत महाराष्ट्रांत शिवाजीमहाराजांच्या चारेत्ताच्या उदात्तत्वाविषयी निःशंकपणा बाबत असतां भाव्यांसारख्या महाराष्ट्रभक्त लेखकांच्या विचारसरणींत हा भ्रम पुनः उत्थित व्हावा, किंबहुना राजनीतींत व इतिहास यांच्या हल्लींच्या दृष्टीने जे उत्तम विचार भाव्यांनी आपल्या पुस्तकाच्या अफझलखानाचा बंध दृष्ट्य किंवा प्रशस्य याची चर्चा करतांना नमुद केले आहेत तेच विचार पुस्तकाच्या प्रारंभी चंद्रराव मोर्याच्या प्रकरणांत ते साफ विसरतात याचे राहूनराहून सखेद आश्चर्य वाटते. या निबंधांत भिन्न दृष्टीने केलेले चंद्रराव मोर्याच्या या प्रकरणाचे विवेचन भोव व इतर वाचक संप्रमसहानुभूतीने वाचतील अशी आशा प्रदर्शित करून हा लेख पुरा करतां.

